

శిక్షణ పొందిన సభ్యులకు సర్టిఫికేట్లు అందజేశ

భువనగిరి కలెక్టరేట్ జాతీయ పర్యాటక అభివృద్ధి సంస్థ హైదరాబాద్, స్వయం సహాయక సంఘాల సభ్యులు ఆరుగురు శిక్షణ పొందగా వారికి యాదాద్రి భువనగిరి జిల్లా గ్రామీణ అభివృద్ధి కార్యాలయం ఆధ్వర్యంలో సర్టిఫికేట్లు అందజేశారు.



తెలంగాణ రైజింగ్ అన్ స్టాపిబుల్: సీఎం

హైదరాబాద్: కొత్త రాష్ట్రమైన తెలంగాణ అభివృద్ధిలో దూసుకుపోతోందని సీఎం రేవంత్ రెడ్డి అన్నారు. 2047కు సరికొత్త లక్ష్యాలు నిర్దేశించుకొని ముందుకు సాగుతున్నామన్నారు. 2047 నాటికి తెలంగాణ 3 ట్రిలియన్ డాలర్ల ఎకానమీగా ఎదగాలనేదే తమ ఆశయమన్నారు. పూర్వ సిటీలో నిర్వహిస్తున్న 'తెలంగాణ రైజింగ్ గ్లోబల్ సమిట్' ప్రారంభోత్సవ కార్యక్రమంలో ఆయన ప్రసంగించారు. పారిశ్రామికవేత్తలు, ఆర్థికవేత్తల నుంచి ఆలోచనలు, అభిప్రాయాలు ఆహ్వానిస్తున్నట్లు చెప్పారు. కేంద్ర ప్రభుత్వం కూడా

2047 నాటికి 30 ట్రిలియన్ డాలర్ల ఎకానమీని లక్ష్యంగా పెట్టుకుందన్నారు. దేశ జీడీపీలో తెలంగాణ వాటా 10శాతం ఉండాలనేది తమ ఆశయమన్నారు.

గ్లాంగ్ డాంగ్ నమూనా అమలు చేయదలిచాం

“లక్ష్యం పెద్దది అయినప్పటికీ కష్టపడి సాధిస్తామనే నమ్మకం మాకుంది. అందరి సహకారంతో మా లక్ష్యాన్ని అందుకుంటాం. సోనియా గాంధీ, మన్మోహన్ సింగ్ నేతృత్వంలో తెలంగాణ కల సాకారమైంది. దేశంలోనే తెలంగాణ కొత్త రాష్ట్రం. దేశ జనాభాలో

2.9 శాతమే ఉన్నా.. 5 శాతం ఆదాయం ఇస్తున్నాం. ఏ రాష్ట్రం చేయని విధంగా రాష్ట్రాన్ని 3 జోన్లుగా విభజించాం. వాటిని సేవ, తయారీ, వ్యవసాయ రంగాలకు కేటాయించాం. క్యూర్, ప్యూర్, రేర్ జోన్లుగా పిలుచుకుంటున్నాం. వైనాలోని గ్లాంగ్ డాంగ్ ప్రావిన్స్ స్పార్లిగా ముందుకెళ్తున్నాం. అది 20 ఏళ్లలోనే అత్యధిక పెట్టుబడులు సాధించింది. ఇక్కడ కూడా గ్లాంగ్ డాంగ్ నమూనా అమలు చేయదలిచాం. వైనా, జపాన్, జర్మనీ, దక్షిణ కొరియా, సింగపూర్ మాకు ఆదర్శం” అని రేవంత్ రెడ్డి అన్నారు.

‘బంకిం దా కాదు.. బంకిం బాబు’: ప్రధాని ప్రసంగానికి అడ్డుపడిన తృణమూల్ ఎంపీ

: వందేమాతరం పై చర్చ సందర్భంగా పార్లమెంట్ లో ప్రధాని మోదీ ప్రసంగిస్తుండగా ఓ ఆసక్తికర ఘటన చోటుచేసుకొంది. వందేమాతరం గేయ రచయిత బంకించంద్ర ఛటర్జీని ప్రధాని బంకిం దా (దాదా) అని వలమూర్తి సంబోధించారు. అదే సమయంలో తృణమూల్ ఎంపీ సౌగత్ రాయ్ ప్రధాని ‘దా’ అని సంబోధించడంపై అభ్యంతరం చెప్పారు. సోదరుడు అనే సంబోధించేందుకు బెంగాలీ భాషలో ‘దా’ అని వాడతారని.. సాంస్కృతిక దిగ్గజానికి అటువంటి పదం వాడటం సరికాదని పేర్కొన్నారు. ‘బంకిం బాబు’ అని ప్రధాని సంబోధించాలని సూచించారు.



దీనికి సానుకూలంగా స్పందించిన ప్రధాని వెంటనే స్పందించారు. ఇకనుంచి బంకిం బాబు అనే సంబోధిస్తానని వెల్లడించారు. తన పొరబాటును సరిచేసినందుకు సౌగత్ రాయ్ కు ధన్యవాదాలు చెబుతూ.. “నేను మిమ్మల్ని దాదా అని సంబోధించవచ్చా..? లేదా దానిపై కూడా ఏమైనా అభ్యంతరాలున్నాయా..?” అని సరదాగా ప్రశ్నించారు.

సోమవారం నాటి చర్చలో ప్రతిపక్ష నేత రాహుల్ గాంధీ, ఎంపీ ప్రియాంక గాంధీ పాల్గొనలేదు. దీంతో ఎంపీ గౌరవ్ గొగ్గయే ప్రతిపక్షాల తరపున చర్చను ప్రారంభించారు. అయితే రాహుల్ గ్రెగ్జరు కావడాన్ని భాజపా నేత సీఆర్ కేతవన్ తప్పుపట్టారు.

గ్లోబల్ కంపెనీలకు

డెస్టినేషన్ హబ్ గా భారత్: కిషన్ రెడ్డి

హైదరాబాద్: దశాబ్ద కాలంగా భారత్ కు విదేశీ పెట్టుబడులు భారీగా పెరిగాయని కేంద్రం మంత్రి కిషన్ రెడ్డి అన్నారు. కేంద్రం పాటిస్తున్న పారదర్శకత, జవాబుదారీతనం వల్లే పెట్టుబడులు పెరిగాయన్నారు. ప్రపంచ కంపెనీలకు వేదికగా భారత్ మారిందన్నారు. ప్యూచర్ సిటీలో నిర్వహించిన తెలంగాణ గ్లోబల్ రైజింగ్ సమిట్ లో ఆయన ప్రసంగించారు. “సెల్ ఫోన్ల ఉత్పత్తిలో భారత్ ప్రస్తుతం రెండో స్థానంలో ఉంది. గత దశాబ్దకాలంగా భారత్ లో ఎన్ హెచ్ ల నిర్మాణం 70శాతం పెరిగింది. పదేళ్ల క్రితం 240కి.మీ ఉన్న మెట్రో రైల్ నెట్ వర్క్ ఇప్పుడు 1013 కి.మీకి పెరిగింది” అని పేర్కొన్నారు.



పక్కా విజన్, ప్రణాళికతో ముందుకెళ్తున్నాం: శ్రీధర్ బాబు కాంగ్రెస్ ప్రభుత్వ ప్రజా పాలనకు రెండేళ్లు పూర్తయిందని మంత్రి శ్రీధర్ బాబు అన్నారు. ఉత్పత్తి, నిర్మాణ రంగాల్లో అనేక రాష్ట్రాలకు ఆదర్శంగా నిలిచామన్నారు. “అనేక విభాగాల్లో తెలంగాణ దూసుకెళ్తోంది. మౌలిక వసతుల కల్పనలో మనమే ముందున్నాం. వచ్చే పదేళ్లపాటు త్వరగా అభివృద్ధి చెందాలనే దిశగా చర్యలు చేపడుతున్నాం. దేశంలోనే తొలిసారిగా ఏఐ విలేజ్ నిర్మిస్తున్నాం. సృష్టమైన లక్ష్యంతో.. ధైర్యంగా, వేగంగా అడుగులు వేస్తున్నాం. క్వాంటమ్ టెక్నాలజీ అభివృద్ధికి అనేక చర్యలు తీసుకుంటున్నాం. మాకు విజన్ ఉంది. తగిన ప్రణాళిక ఉంది” అని శ్రీధర్ బాబు అన్నారు.

అది తీవ్రమైన అంశమే కానీ.. అత్యవసర విచారణ చేయబోం: ఇండిగో సంక్షోభంపై సుప్రీం

‘ఇండిగో సంక్షోభం’పై దాఖలైన పిటిషన్ ను అత్యవసరంగా విచారించేందుకు సోమవారం సుప్రీంకోర్టు నిరాకరించింది (సర్వీసుల్లో తీవ్ర అంతరాయాన్ని ఇప్పటికే పరిగణనలోకి తీసుకున్న కేంద్ర ప్రభుత్వం.. దాని పరిష్కారం దిశగా చర్యలు ప్రారంభించిందని ఈ సందర్భంగా అత్యున్నత న్యాయస్థానం వ్యాఖ్యానించింది. “ఇది తీవ్రమైన అంశమే. భారీ సంఖ్యలో ప్రయాణికులు విమానాశ్రయాల్లో చిక్కుకుపోయారు. ఈ సమస్య పరిష్కారానికి ప్రభుత్వం సకాలంలో చర్యలు ప్రారంభించిందని మా దృష్టికి వచ్చింది” అని ప్రధాన న్యాయమూర్తి జస్టిస్ సూర్యకాంత్ నేతృత్వంలోని ధర్మాసనం స్పష్టం చేసింది.

గత కొన్ని రోజులుగా ఇండిగో తన సర్వీసులు రద్దు చేస్తోందని, దాంతో ప్రయాణికులు ఇబ్బందులకు గురవుతున్నారని పిటిషన్

సుప్రీంకోర్టును ఆశ్రయించారు. ఈ అంతరాయాల గురించి ప్రయాణికులకు సమాచారం ఇవ్వలేదన్నారు. కాగా, డిసెంబర్ 2న మొదలైన ఇండిగో సంక్షోభం ఇప్పటికీ కొనసాగుతోంది. దాంతో ఇటు ప్రయాణికులు, అటు కేంద్ర ప్రభుత్వం నుంచి ఆ సంస్థ తీవ్ర స్పందనను ఎదుర్కొంటోంది. విమానయాన సీనియర్ పని గంటలపై పరిమితులు (ఫ్లైట్ ద్యూటీ టైం లిమిటేషన్స్-ఎఫ్ డీటీఎల్) విధిస్తూ 2024 జనవరిలో జారీ చేసిన నిబంధనలను ఈ నవంబరు 1 నుంచి అన్ని విమానయాన సంస్థలు సరిగా అమలుచేసినప్పటికీ ఒక్క ఇండిగోతోనే సమస్య వచ్చిందని పౌరవిమానయాన శాఖ మంత్రి కె.రామోహన్ నాయుడు పేర్కొన్నారు. ఆ సంస్థ ప్రణాళికాబద్ధంగా వ్యవహరించకపోవడమే దీనికి కారణమన్నారు. ప్రయాణికులను ఇబ్బందిపెట్టిన ఇండిగో తగిన మూల్యం చెల్లించుకోవాల్సిందేనని హెచ్చరించారు.



బెంగళూరుతో హైదరాబాద్ పోటీ పడుతోంది: డిజి శివకుమార్

హైదరాబాద్: అభివృద్ధి, పెట్టుబడుల విషయంలో బెంగళూరుతో హైదరాబాద్ నగరం పోటీపడుతోందని కర్ణాటక ఉపముఖ్యమంత్రి డిజి శివకుమార్ అన్నారు. ఈ రెండు మహానగరాలూ ప్రపంచంతో పోటీపడుతున్నాయన్నారు. ప్యూచర్ సిటీలో నిర్వహించిన తెలంగాణ రైజింగ్ గ్లోబల్ సమిట్ లో ఆయన ప్రసంగించారు.

తర్వాత తనానికి ఏం కావాలో ఈ ప్రభుత్వం ఆలోచించిందని అన్నారు. తెలంగాణ, సౌత్ ఇండియా అభివృద్ధికి కర్ణాటక సహకరిస్తుందన్నారు. “దేశ ఐటీ ఎగుమతుల్లో బెంగళూరు 40 శాతం కలిగి ఉంది. చిన్న రాష్ట్రమైనప్పటికీ తెలంగాణ కూడా గొప్ప వాటా కలిగి ఉంది. కాలిఫోర్నియా వంటి నగరాల్లో 13 లక్షల భారత ఇంజనీర్లు పని చేస్తున్నారు” అని శివకుమార్ తెలిపారు.



ఇండిగో ప్రయాణికులకు రూ.827 కోట్ల రీఫండ్.. సగం బ్యాంకులు లిటర్స్

దిల్లీ: ఇండిగో విమాన సర్వీసుల్లో నెలకొన్న అంతరాయం వల్ల నవంబర్ 21 నుంచి డిసెంబర్ 1 వరకు 9,55,591 టికెట్లు రద్దయినట్లు పౌరవిమానయాన శాఖ తెలిపింది. వీటి విలువలో దాదాపు రూ.827 కోట్లను ప్రయాణికులకు రీఫండ్ చేసినట్లు వెల్లడించింది. డిసెంబర్ 1 నుంచి 7 వరకు 5,86,705 టికెట్లు రద్దు కాగా.. రూ.570 కోట్లు ప్రయాణికులకు అందినట్లు సోమవారం ఓ ప్రకటనలో తెలిపింది.

విమాన సర్వీసుల రద్దు) వల్ల వివిధ ఎయిర్పోర్టుల్లో దాదాపు 9,000 బ్యాగ్జేలు నిలిచిపోయినట్లు మంత్రిత్వ శాఖ తెలిపింది. వాటిలో 4,500 బ్యాగులను ఇప్పటికే ప్రయాణికులకు అందజేసినట్లు వెల్లడించింది. వచ్చే 36 గంటల్లో మిగిలిన వాటిని డెలివరీ చేసేందుకు ఇండిగో ఏర్పాటు చేస్తున్నట్లు పేర్కొంది. సోమవారం మొత్తం 500 సర్వీసులు రద్దయినట్లు చెప్పింది.

మరోవైపు సర్వీసుల వునరుద్ధరణను ఎప్పటికప్పుడు పర్యవేక్షించేందుకు తమ మాతృసంస్థ ఇంటర్గ్లోబ్ ఏయేషన్ ప్రత్యేకంగా ఒక ‘క్రెసిస్ మ్యానేజ్మెంట్ గ్రూప్’ను ఏర్పాటు చేసినట్లు ఇండిగో తెలిపింది.



కత్తులతో పాడిచి.. తుపాకీతో కాల్చి..

హైదరాబాద్ లో రియల్టర్ దారుణహత్య

హైదరాబాద్: నగరంలోని మల్కాజిగిరిలో దారుణం చోటుచేసుకుంది. జవహర్ నగర్ పోలీస్ స్టేషన్ పరిధిలో రియల్టర్ వెంకటరత్నం (46)ను దుండగులు అతి కిరాతకంగా హతమార్చారు. స్వామీపై వెళ్తున్న రియల్టర్ ను వెంబడించి మరి హత్య చేశారు. నడిరోడ్డుపై కత్తులతో పాడిచి తుపాకీతో కాల్చి చంపేశారు. సాకేత్ కాలనీ ఫోస్టర్ బిల్డా బాంగ్ న్యూస్ న మీవంలో ఈ ఘటన చోటుచేసుకుంది.

స్థానికుల సమాచారంతో పోలీసులు అక్కడికి చేరుకుని పరిశీలించారు. కేసు నమోదు చేసి దర్యాప్తు చేస్తున్నారు. వెంకటరత్నంపై ధూల్ పేట్ లో రౌడీపీట్ ఉన్నట్లు గుర్తించారు. గతంలో జంట హత్యల కేసులో ఆయన నిందితుడిగా ఉన్నారు. ప్రత్యర్థితో చంపి ఉంటారా? ఇతర కారణాలేమైనా ఉన్నాయా? అనే కోణంలో పోలీసులు విచారణ చేపట్టారు.

ఈ హత్యపై మల్కాజిగిరి డీసీపీ శ్రీధర్ మాట్లాడుతూ క్లాస్ టీమ్, ఫోరెన్సిక్ బృందాలతో విచారిస్తున్నట్లు తెలిపారు. వెంకటరత్నం తల, మెడ, పొట్ట భాగాల్లో దారుణంగా సరికాదని చెప్పారు. హత్యకు ఆర్థిక లావాదేవీలే కారణంగా తెలుస్తోందన్నారు.

సీఎం మార్పు ఊహగానాల వేళ.. సీఎం సిద్ధాకు సుప్రీంకోర్టు నోటీసులు

కర్ణాటక ముఖ్యమంత్రి సిద్ధరామయ్యకు సోమవారం సుప్రీంకోర్టు నోటీసులు ఇచ్చింది 2023లో వరుణ అసెంబ్లీ నియోజకవర్గం నుంచి ఆయన ఎన్నికను సవాల్ చేస్తూ కె.శంకర్ అనే వ్యక్తి అత్యున్నత న్యాయస్థానంలో పిటిషన్ వేశారు. దీనికి సమాధానం ఇవ్వాలని సీఎంను కోర్టు ఆదేశించింది. 1951 ప్రజాప్రాతినిధ్య చట్టంలోని నిబంధన ప్రకారం సిద్ధా అవినీతి కార్యకలాపాలకు పాల్పడ్డారని, వరుణ అసెంబ్లీ నుంచి ఆయన ఎన్నిక చెల్లదని ప్రకటించాలని పిటిషన్ కర్ణాటక హైకోర్టును ఆశ్రయించారు. అయితే ఆ అభ్యర్థనను కోర్టు తిరస్కరించింది.

హైకోర్టు ఉత్తర్వులను పిటిషన్ సుప్రీంలో సవాల్ చేయగా.. ధర్మాసనం నోటీసులు జారీ చేసింది. ఒకవైపు కర్ణాటకలో సీఎం మార్పుపై ఊహగానాలు తీవ్ర స్థాయిలో చక్కర్లు కొడుతున్నాయి. సిద్ధా స్థానంలో ఉప ముఖ్యమంత్రి డిజి శివకుమార్ సీఎం పీఠం మీద కూర్చుంటారనే వార్తలు ఆగడం లేదు. ఈ నేపథ్యంలోనే సిద్ధాకు నోటీసులు వచ్చాయి. మరోవైపు ఇప్పటికే నేషనల్ హెరాల్డ్ కేసులో డిజి శివకుమార్ కు ఈవోడబ్బూ నోటీసులు జారీ చేసింది. ఆర్థిక విషయాలు, లావాదేవీలపై శివకుమార్ వివరణ కోరుతూ ఆర్థిక నేరాల విభాగం పోలీసులు నోటీసులు ఇచ్చారు. ఈ నెల 19లోపు వివరాలు సమర్పించాలని ఈవోడబ్బూ అధికారులు పేర్కొన్నారు. ఈ కేసుకు సంబంధించి ఇటీవలే కాంగ్రెస్ అగ్రనేతలు సోనియా గాంధీ, రాహుల్ గాంధీపై దిల్లీ పోలీసులు కొత్త ఎఫ్ బిఆర్ నమోదు చేసిన సంగతి తెలిసిందే.



భారత్ శక్తి

సివిల్ ఏవియేషన్

రంగానికి సరికొత్త పాఠాలు

ఏ వ్యాపారమైన సరే సప్తె డిమాండ్ సూత్రం ఆధారంగానే నడుస్తుంది డిమాండ్ అధికంగా ఉన్నప్పుడు ఆ కంపెనీ ఆర్థికంగా మరింత ఎత్తుకు ఎరుగుతుంది తన సేవలను మరింత విస్తృతం చేసుకుంటుంది వాస్తవానికి కంపెనీ బ్యాటెన్స్ షీట్ మొత్తాన్ని సప్తె డిమాండ్ సూత్రమే నిర్ధారిస్తుంది ఇలాంటి తరుణంలో సేవలను మరింత విస్తరించి ఉద్యోగులను మరింతగా పెంచి గొప్ప సంస్థగా ఎదిగాల్సిన సందర్భంలో యాజమాన్యం ఇష్టానుసారంగా వ్యవహరిస్తే ఎలా ఉంటుందో ఇండిగో సంక్షోభం కళ్ళ ముందు కనిపించేలా చేస్తోంది ముఖ్యంగా ఇండిగో యాజమాన్యం వ్యవహరించిన తీరు భారతీయ ప్రయాణికులకు సరకం చూపిస్తోంది డౌమెన్టిక్ సర్వీసులు మాత్రమే కాకుండా నాన్ డౌమెన్టిక్ సర్వీసులలో కూడా ఇండిగో యాజమాన్యం ఇష్టానుసారంగా వ్యవహరించడంతో అంతర్జాతీయ ప్రయాణికులు కూడా సరకం చూస్తున్నారు.ఇండిగో సంక్షోభం సివిల్ ఏవియేషన్ రంగానికి సరికొత్త పాఠాలు చెబుతోంది అంతేకాదు ప్రభుత్వాలు ఉదాసీనంగా వ్యవహరిస్తే ఎలాంటి పరిణామాలు చోటు చేసుకుంటాయో తేట తెల్లం చేస్తోంది ఇండిగోలో తలెత్తిన సంక్షోభాన్ని సరిగ్గా 30 సంవత్సరాల క్రితమే ఊహించారు చదువుతుంటే ఆశ్చర్యంగా అనిపించినప్పటికీ ఇది ముమ్మారికి నిజం. సరిగ్గా 30 సంవత్సరాల క్రితం ఓ కామెడీ వీడియో ప్ర సన్నత ఇండిగో సంక్షోభాన్ని కళ్ళ ముందు ఉంచుతోంది.1995లో ఫుల్ టెన్షన్ టీవీ షోలో ఎస్ ఓ ఎస్ ఎయిర్ లైన్స్ ఎవిసోడ్ ప్రసారమైంది. ఆ ఎవిసోడ్లో విమానాశ్రయంలో సిబ్బంది కొరత ఉండటంతో ఒక వ్యక్తి లగేజీ నుంచి మొదలు పెడితే పైలే నడవడం వరకు అన్ని పనులు చేస్తాడు.. అప్పట్లో ఆ కామెడీ షో చాలామందిని నవ్వించింది. ఆ ఎవిసోడ్ అప్పట్లో చర్చకు కూడా దారితీసింది. ఇప్పుడు ఇండిగో ఎయిర్లైన్స్ లో నెలకొన్న పరిస్థితికి నాటి ఎస్ ఓ ఎస్ ఎయిర్లైన్స్ ఎవిసోడ్ నిలువుటద్దం లాగా కనిపిస్తోందని నెటిజన్లు పేర్కొంటున్నారు. సిబ్బంది కొరతతో ఒకే ఒక్క వ్యక్తి లగేజీ తీసుకురావడం, టికెట్లు ఇవ్వడం, పైలట్ అవతారం ఎత్తడం వరకు అన్ని చేయడం అప్పట్లో కామెడీగా అనిపించింది. కానీ ఇప్పుడు ఇండిగో సంక్షోభాన్ని చూస్తే భవిష్యత్తు కాలాన్ని ముందే ఊహించినట్లు అర్థమవుతోంది.. ఏది ఏమైనప్పటికీ విమానయాన రంగంలో ఇటువంటి దారుణం చోటు చేసుకోవడం ఆందోళన కలిగిస్తోందని” నెటిజన్లు పేర్కొంటున్నారు.ఇండిగో సంక్షోభం వల్ల చాలామంది ప్రయాణికులు అవస్థలు పడుతున్నారు. కేంద్ర ప్రభుత్వం హెచ్చరికలు జారీ చేసినప్పటికీ ఇండిగో సంస్థ ఇంతవరకు పూర్తిస్థాయిలో నష్ట నివారణ చర్యలు చేపట్టలేదు.. దీనికి తోడు కేంద్రం తీసుకొచ్చిన కొత్త నిబంధనకు వ్యతిరేకంగా ఇండిగో సంస్థ ఇలా నిరసన తెలిపిందని జాతీయ మీడియాలో వార్తలు వస్తున్నాయి.ఇండిగో సంస్థ అర్థాంతరంగా విమానాలను రద్దు చేయడంతో దేశవ్యాప్తంగా క్రొద్దిరోజులుగా ప్రయాణికులు ఇబ్బంది పడుతున్నారు.. స్వయంగా కేంద్ర ప్రభుత్వం రంగంలోకి దిగినప్పటికీ పరిస్థితి నడ్డుమణగడానికి ఇంకా సమయం పట్టే విధంగా కనిపిస్తోంది. దీనికి తోడు ఇప్పటికే కేంద్ర ప్రభుత్వం ఈ వ్యవహారంపై అత్యంత సీరియస్ గా ఉంది. ఇండిగో సంస్థ అసలు కథ ఏమిటో చూడాలని విచారణకు ఆదేశించింది.ఇండిగో సంక్షోభం నేపథ్యంలో అనేక విషయాలు వెలుగులోకి వస్తున్నాయి. ఇండిగో సంక్షోభం చోటు చేసుకోవడానికి గుత్తాధిపత్యమే ప్రధాన కారణమని తెలుస్తోంది. ప్రస్తుతం మనదేశంలో ఏవియేషన్ రంగంలో ఇండిగో సంస్థకు 63% వాటా ఉంది. ఎయిర్ ఇండియా కు 20% వాటా ఉంది. ఇక మిగతా సంస్థలకు ఉన్న వాటా అంతంత మాత్రమే.2014లో ఇండిగో సంస్థకు 31.8%, జెట్ ఎయిర్ వేన్ సంస్థకు 21.7%, ఎయిర్ ఇండియాకు 18.4%, స్పెస్ జెట్ కు 17.4%, గో ఎయిర్ సంస్థకు 9.2% ఉండేది. ఇటీవల కేంద్రం అమృతాబాద్ ఘటన తర్వాత సరికొత్త నిబంధనలను అందుబాటులోకి తీసుకురావడంతో ఇండిగో సంస్థకు ఊపిరి ఆడని పరిస్థితి ఏర్పడింది. సివిల్ ఏవియేషన్ రంగంలో గుత్తాధిపత్యం ఉండడంతో ఇండిగో సంస్థ ఉన్నట్టుండి విమానాలను రద్దు చేసింది. కేంద్ర ప్రభుత్వం తీసుకొచ్చిన నిబంధనకు తగ్గట్టుగా సిబ్బందిని నియమించుకోవడంలో ఇండిగో సంస్థ నిరక్షం ప్రదర్శించింది. దీంతో విమానాలు రద్దయ్యాయి. సర్వీసులను నిలిపిపోవడంతో ప్రయాణికులకు విమానాశ్రయాలలో సరకం కనిపించింది. వాస్తవానికి ఈ రంగంలో గట్టి పోటీ ఉంటే ఇలా జరిగి ఉండేది కాదని నిపుణులు అభిప్రాయపడుతున్నారు.. దేశంలో ఇప్పుడు కనిపిస్తోంది విమాన సంక్షోభం. దేశీయ విమానయానంలో 60 శాతం షేరింగ్ కలిగిన ఇండిగో విమానయాన సంస్థ గుత్తాధిపత్యం, దాని వ్యక్తిగత ఇబ్బందులు తో దేశం మొత్తం బాధపడుతోంది. అలాగని ఇండిగో సంస్థను తక్కువ చేసి మాట్లాడలేం. ధర, నమయపాలన, సేవల్లో ఆ సంస్థ ముందంజలో ఉంది. దాని స్థాయికి ఇతర పౌర విమానయాన సంస్థలు చేరలేకపోతున్నాయి. అయితే ఓ ప్రైవేటు సంస్థ వ్యక్తిగత కార్యకలాపాలతో ప్రభుత్వానికి అంత సంబంధం ఉండదు. రోజువారీ కార్యకలాపాలను తొంగి చూసే పరిస్థితి కూడా ఉండదు. కానీ ఇప్పుడు ఇండిగో విమాన సంక్షోభాన్ని కేంద్రమంత్రి రామోహన్ నాయుడు పై నెట్టేందుకు ప్రయత్నాలు జరుగుతున్నాయి. ముఖ్యంగా సో కాలే మేధావులు బుర్ర జల్లేందుకు సిద్ధపడుతున్నారు.కేంద్ర ప్రభుత్వం విమాన పైలెట్ల విషయంలో ఏడాదిన్నర క్రిందని నిబంధనలను పెట్టింది. పౌర విమానయాన ప్రయాణికుల భద్రతకు పెద్దపీట వేస్తూ ఈ నిర్ణయం తీసుకుంది.

37 మంది ఎమ్మెల్యేలు మారలేదు..

విజయవాడ, డిసెంబర్ 08 (భారతశక్తి):

ఎమ్మెల్యేల పనితీరుపై సీఎం నారా చంద్రబాబు నాయుడు కీలక వ్యాఖ్యలు చేశారు. వన్ టూ వన్ భేటీల తర్వాత ఎమ్మెల్యే పనితీరు మెరుగైందని చంద్రబాబు అన్నారు. 37 మంది శాసనసభ్యులు మినహా మిగతా అందరి పనితీరు మెరుగుపడిందని.. ఓ 37 మంది ఎమ్మెల్యేల పనితీరు ఇంకా మెరుగుపడాల్సి ఉందన్నారు. ప్రతి ఎమ్మెల్యే పనితీరుపైనా సర్వే నివేదికలు తెప్పించుకుంటున్నానన్న చంద్రబాబు.. పనితీరు మెరుగుపరుచుకోవాలని సూచించారు. శనివారం రోజున టీడీపీ కేంద్ర కార్యాలయం ఎన్టీఆర్ భవన్ లో టీడీపీ నేతలతో చంద్రబాబు భేటీ అయ్యారు. తాజా రాజకీయ పరిణామాలపై చర్చించారు. టీజేపీ కోసం ఆర్ఎన్ఎస్ ఎలా నిస్వార్థంగా పనిచేస్తేందో.. అదే తరహాలో ఓ సిద్ధాంతం ప్రకారం పార్టీ క్యూబర్ ను సంసిద్ధం చేసుకోవాలని నేతలకు సూచించారు. వైసీపీ అధినేత వైఎస్ జగన్ మోహన్ రెడ్డి తీరుపైనా చంద్రబాబు చర్చించారు. వైఎస్ జగన్ అర్థం వర్థం లేకుండా మాట్లాడే మాటలు పట్టించుకోవద్దని సూచించారు. విజ్ఞత కోల్పోయి మాట్లాడుతున్న మాటలకు విలువ లేదన్న చంద్రబాబు.. ప్రజలే వారికి బుద్ధి చెబుతారని అన్నారు. మీడియాతో చిట్ చాట్ సందర్భంగా సీఎం చంద్రబాబు తిరుమల పరకామణి కేసుపై కీలక వ్యాఖ్యలు చేశారు. పరకామణిలో రూ.70వేల చోరీ చేసి.. రూ.14కోట్ల ఆస్తి రాసిచ్చేందుకు సిద్ధమయ్యారంటే ఎంత సంపాదించి ఉండొచ్చని చంద్రబాబు ప్రశ్నించారు. పరకామణి కేసులో వైఎస్ జగన్ శ్రీవారి భక్తుల మనోభావాలు దెబ్బతినేలా మాట్లాడారని చంద్రబాబు విమర్శించారు, వైఎస్ జగన్ కు దేవుడు అన్నా, భక్తుల మనోభావాలు అన్నా వట్టింపులేదని.. దొంగతనాన్ని కూడా తప్పు కాదనే వాళ్లను ఏమనాలని చంద్రబాబు ప్రశ్నించారు. నేరస్తుల్ని వెనకేసుకొస్తూ సమాజానికి ఏం సందేశం ఇస్తున్నారని మండిపడ్డారు. తిరుమల శ్రీవారి భక్తులు, ప్రజలు అన్ని విషయాలను గమనిస్తున్నారని చంద్రబాబు అన్నారు.మరోవైపు ఏపీలో లేడీ డాన్ల వ్యవహారం చర్చనీయాంశమవుతున్న వేళ చంద్రబాబు కీలక వ్యాఖ్యలు చేశారు. నెల్లూరులో అరుణ, అరవ కామార్తి వ్యవహారం చర్చనీయాంశమైన సంగతి తెలిసిందే. ఈ నేపథ్యంలో లేడీ డాన్ల విషయంపై చంద్రబాబు మీడియాతో చిట్ చాట్

సందర్భంగా స్పందించారు. వైసీపీ హయాంలో నెల్లూరులో మాఫియా చాపకింద నీరులా విస్తరించిందని ఆరోపించారు. లేడీ డాన్లు తయారు కావటం ఆశ్చర్యమేసిందన్న చంద్రబాబు..నేరాలకు పాల్పడే వారి తోకలు కట్ చేస్తామని హెచ్చరించారు.అమరావతిలో నమస్కలు పరిష్కారమై ప్రశాంతంగా ఉంటే.. కొంతమంది తట్టుకోలేకపోతున్నారన్న చంద్రబాబు... రాజకీయం చేసే ప్రయత్నం చేస్తున్నారన్నారు. ఇక టీడీపీ హయాంలో హైదరాబాద్ అభివృద్ధి చెందిందన్న వాస్తవాన్ని తెలంగాణలో అధికారంలో ఉన్న పార్టీలు కూడా గుర్తిస్తున్నాయన్న చంద్రబాబు.. పరోక్షంగా కోమటిరెడ్డి వెంకట రెడ్డి చేసిన వ్యాఖ్యలపై స్పందించారు.

ఏపీలో జోసల్ వ్యవస్థ

ఏపీ సమగ్రాభివృద్ధి కోసం ప్రత్యేకంగా జోన్ వ్యవస్థను తీసుకొస్తామని చెబుతున్నారు. బాబు నో మూడు జోన్లు అన్న మాట రావడంపై ఆసక్తికర చర్చ జరుగుతోంది. గతంలో వైసీపీ తెచ్చిన మూడు రాజధానుల ఫార్ములాకు కౌంటర్ గానే జోన్ స్ట్రాగ్ అందుకున్నారన్న టాక్ వినిపిస్తోంది.మట్టి పూచరీలో కూడా ఆర్థిక, న్యాయ, పరిపాలనా రాజధాని అని లేనిపోని రచ్చ లేకుండా..దెవలవ్ మెంట్ మోడల్ తో జోన్ సిస్టమ్ కు ప్రపోజల్ రెడీ చేస్తున్నారు. అభివృద్ధి కోసమే జోన్ వ్యవస్థ అని బాబు చెప్తున్నప్పటికీ..వైసీపీని పూర్తిగా కార్కర్ చేయడానికే అన్న చర్చ అయితే జరుగుతోంది. అయితే మూడు ప్రాంతాలను మూడు జోన్లుగా చేసి.. స్పెషల్ జోర్.. స్పెషల్ ఆఫీసర్లను కూడా పెట్టేందుకు అంతా సిద్ధమవుతోందట. అభివృద్ధి పనులు, పెట్టుబడులు, ప్రాజెక్టులపై ఎప్పటికప్పుడు ఫాలో అప్ చేస్తూ.. ప్రభుత్వం తీసుకున్న ప్రతి నిర్ణయం ఇంప్లిమెంట్ అయ్యేలా మాస్టర్ ప్లాన్ రెడీ చేస్తున్నారు. విశాఖ, అమరావతి, రాయలసీమను ఆర్థిక జోన్లుగా డివైడ్ చేసి..ప్రతి జోన్ కు మూడు కమిటీలు ఉండేలా ప్రణాళికను సిద్ధం చేస్తున్నట్లు చెబుతున్నారు. విశాఖ జోన్ లోకి ఉత్తరాంధ్రలోని 9 జిల్లాలు.. అమరావతి జోన్ లోకి 8 జిల్లాలు, రాయలసీమ జోన్ లోకి 9 జిల్లాలు రాబోతున్నాయి. రాయలసీమ జోన్ కు తిరుపతి కేంద్రంగా ఉండబోతోంది. మూడు ఎకనామిక్ జోన్లకు కలిపి సీఎం చంద్రబాబు అధ్యక్షతన ఓ స్టీరింగ్ కమిటీ కూడా ఉండేలా వ్యూహరచన చేస్తున్నారు.అభివృద్ధి ఏ ఒక్క ప్రాంతానికో

పరిమితం కాకూడదనేదే తమ ఆలోచన అంటున్నారు చంద్రబాబు. రాష్ట్రంలో మూడు ప్రాంతాలను సమానంగా అభివృద్ధి చేయడమే లక్ష్యంగా పనిచేస్తున్నామని ప్రకటించారు. రీజనల్ బోర్డులతో అభివృద్ధి అన్ స్టాపబుల్ గా కొనసాగుతుందని అంచనా వేస్తున్నారు. ఏపీలో గతంలో ఉన్న 13 జోన్ల వ్యవస్థను మార్చి, మూడు ప్రధాన జోన్లుగా చేయాలనే ప్రతిపాదన చర్చలో ఉంది. 2024 ఎన్నికల్లో టీడీపీ మ్యానిఫెస్టోలో ఈ అంశాన్ని ప్రస్తావించారుఇప్పుడు అమల్లోకి తెచ్చే ప్లాన్ చేస్తున్నారు. ఉత్తరాంధ్ర జోన్ లో పోర్టులు, టూరిజం, ఇండస్ట్రీస్ దెవలప్ మెంట్ పై ఫోకస్ చేయనున్నారు. కోస్తా జోన్ లో రాజధాని అమరావతి అభివృద్ధి, అగ్రికల్చర్, ఎ హబ్ లు వంటి అంశాలు కీలకంగా కానున్నాయి. రాయలసీమ జోన్ లో మ్యూనుఫిఫ్యర్సింగ్ సెక్టార్ తో పాటు ప్రాజెక్టులు, ఇన్ ఫ్రస్ట్రమెంట్లను అట్రాక్ట్ చేసే వ్యూహం ఉందట. ప్రతి జోన్ కు సెవరేట్ బడ్జెట్, మానిటరింగ్ సిస్టమ్ ను ఏర్పాటు చేస్తామంటోంది సర్కార్.పట్టిక్ అటెన్షన్ గ్రాట్ చేసేలా రీజనల్ బోర్డులపై బైమ్ చూసి లీకులు ఇచ్చారని అంటున్నారు. వైసీపీ మూడు రాజధానుల ఫార్ములా ఎలాగూ నక్సెస్ కాలేదు. కానీ కూటమి ప్రభుత్వం అమరావతి కేంద్రంగానే అభివృద్ధి చేస్తోందన్న విమర్శ ఉంది. అందుకే చంద్రబాబు రీజనల్ బోర్డుల ఏర్పాటుకు ప్లాన్ చేశారని అంటున్నారు. వైసీపీ మూడు రాజధానుల ఎజెండాకు కౌంటర్ గా..జోన్ నిసాదం ఎత్తుకున్నారని చెప్పుకుంటున్నారు. కూటమి ప్రభుత్వం అధికారంలోకి వచ్చాక అమరావతిలో దెవలప్ మెంట్ ను స్పీడప్ చేశారు.రాజధాని పనులను సాధ్యమైనంత త్వరగా పూర్తి చేయాలనే ఆలోచనలో ఉన్నారు. అయితే అమరావతి రాజధాని అభివృద్ధి చేస్తూనే ఏపీలో మూడు ప్రాంతాల ఈక్వోలా దెవలప్ చేయాలన్న స్టాండ్ తో బాబు ముందుకు రావడం హాట్ టాపిక్ అవుతోంది.ఏపీలో అమరావతిని మాత్రమే అభివృద్ధి చేసి మిగిలిన ప్రాంతాలను నిర్లక్ష్యం చేస్తున్నారని వైసీపీ విమర్శలు చేయకుండా..అపోజిషన్ కు అసలు చాన్స్ ఇవ్వద్దన్న ఆలోచనతో బాబు ఉన్నారు. అన్ని ప్రాంతాల్లో అభివృద్ధి.. పెట్టుబడులు..ఒక్క మాటలో చెప్పాలంటే అభివృద్ధి వికేంద్రీకరణ అన్నట్లుగా రీజనల్ బోర్డులను తెస్తున్నారు. బాబు చెబుతున్న మూడు జోన్ల నిసాదం ఏపీ రూపురేఖలను మారుస్తుందా లేదా అనేది వేచి చూడాలి.

భోగాపురం అలా...

విజయవాడ ఇలా

విజయవాడ,డిసెంబర్ 08 (భారతశక్తి):

భోగాపురం గ్రీన్ ఫీల్డ్ అంతర్జాతీయ విమానాశ్రయం 2026 జూన్ కు మొదటి దశ పూర్తి చేసి విమానాలు రన్ వేలో ల్యాండ్ చేసేందుకు సిద్ధమవుతుంటే, కృష్ణా జిల్లా గన్నవరం అంతర్జాతీయ విమానాశ్రయంలో కొత్త టెర్మినల్ నిర్మాణం మాత్రం ఏళ్లకేళ్లు సాగుతోంది. ఐదున్నరేళ్ల క్రితం రూ.470 కోట్ల బడ్జెట్ తో ఇంటిగ్రేటెడ్ టెర్మినల్ భవనం పనులు మొదలయ్యాయి. 30 నెలల్లో పూర్తి చేస్తామని ప్రకటించారు. కానీ 68 నెలలు దాటినా ముగిసే పరిస్థితిలో లేదు. భోగాపురం ఎయిర్ పోర్ట్ ప్రాజెక్ట్ ను ఉ ఓట్ల గ్రూప్ నిర్మిస్తోంది. రూ.4,590 కోట్లతో వేగంగా పనులు పూర్తి చేస్తున్నారు. ఇప్పటికే 90 శాతానికిపై పనులు పూర్తి అయ్యాయి. వచ్చే నెలలో విమానాల ట్రయల్ రన్స్ ప్రారంభమయ్యే అవకాశం ఉంది. 2,800 ఎకరాల్లో 1,000 మెట్రీక్ టన్నుల సామర్థ్యం, అంతర్జాతీయ సర్వీసులు, కార్గో హబ్ గా మారేందుకు సిద్ధమవుతున్న ఈ ప్రాజెక్ట్, ఉత్తరాంధ్ర కు మైలురాయిగా మారనుంది. గన్నవరం విమానాశ్రయం టెర్మినల్ మాత్రం అలస్యంగా జరుగుతోంది. 2019లో మొదలైన టెర్మినల్ నిర్మాణం, లోపలి సిమెంట్ స్ట్రక్చర్ పూర్తయినా, వెలుపలి స్టీల్ ఫ్రేములు, గ్లాస్ ఫాసాడ్ పనులు మాత్రం సాగుతున్నాయి. తాజా అంచనాల ప్రకారం, మరో ఆరు నెలలు పట్టే అవకాశం ఉంది. అంటే 2025 జూన్ లక్ష్యం కూడా దాటిపోతుంది. ఈ జాప్యం వల్ల రన్ వే విస్తరణ చేసినా నిరుపయోగంగా పడిపోయింది. దిట్టి, ముంబైకి మాత్రమే బోయింగ్ సర్వీసులు పరిమితమయ్యాయి. అంతర్జాతీయ పై ట్లు, పెద్ద ఎంంర్ లైన్స్ సర్వీసులు అలస్యమవుతున్నాయి. విజయవాడ? హైదరాబాద్ రూట్ లో ట్రాఫిక్ పెరిగినా దానికి తగ్గట్టుగా చర్యలు తీసుకోలేకపోతున్నారు. కేంద్ర ఏవియేషన్ మంత్రి కి రామ్మోహన్ నాయుడు స్వయంగా రెండుసార్లు విజయవాడకు వచ్చి పరిశీలించారు. పనులు అలస్యంగా చేస్తున్న కాంట్రాక్టర్ ను హెచ్చరించారు. ఏడాదిన్నరలో కొత్త గడువులు పెట్టారు, 2025 జూన్ డెడ్లైన్ లు జారీ చేశారు. కానీ పనులు మాత్రం ఊపందుకోవడం లేదు. నిరక్షం ఎందుకన్న విమర్శలు ప్రజల నుంచి వస్తున్నాయి.

కోటి సంతకాలు పూర్తి అయ్యాయా..

విజయవాడ, డిసెంబర్ 08 (భారతశక్తి):

జగన్మోహన్ రెడ్డి దేనిని సీరియస్ గా తీసుకోవడం లేదు. తాను బెంగళూరులో ఉంటాను మీరు పోరాటం చేయండి అన్నట్లు ఉంది ఆయన పరిస్థితి. కూటమి ప్రభుత్వంపై పిలుపునిచ్చిన ఒక్క ఆందోళన కార్యక్రమంలో సైతం జగన్మోహన్ రెడ్డి కనిపించలేదు. ఆయన ఎప్పుడూ డ్రెస్ మీట్లకు పరిమితం అవుతున్నారు. సజ్జల రామకృష్ణారెడ్డి 175 నియోజకవర్గాల నేతలతో టవ్ లోకి వస్తున్నారు. వారికి ఆదేశాలు ఇచ్చి ఏవోవో కార్యక్రమాలను చేయిస్తున్నారు. వాటినే గ్రాండ్ సక్సెస్ అని చెప్పి ప్రకటనలు ఇస్తున్నారు. అనుకూల మీడియాలో చెప్పిస్తున్నారు. అయితే తాజాగా కోటి సంతకాల కార్యక్రమం పూర్తయిందని.. ఆ కోటి సంతకాలను రాష్ట్ర గవర్నర్లు నివేదిస్తామని జగన్మోహన్ రెడ్డి ప్రకటించారు. అయితే ఈ కోటి సంతకాలపై రకరకాల ప్రచారం

సాగుతోంది.ఐదు కోట్ల మంది జనాభా ఉన్నారు. కోటి సంతకాలు అంటే ప్రతి ఐదుగురిలో ఒకరు విధిగా సంతకం చేయాలి. ఇప్పుడు కోటి సంతకాలు పూర్తయ్యాయని వైయస్సార్ కాంగ్రెస్ పార్టీ నాయకత్వం చెబుతోంది. అయితే ఈ సంతకాలు ఎలా చేశారు అన్నది ఇప్పుడు ప్రశ్న. పైగా దాదాపు 100 నియోజకవర్గాల్లో వైసీపీ కార్యకర్తల అంతంత మాత్రమే. చాలామంది నేతలు నియోజకవర్గాలను పట్టించుకోవడం లేదు. ఇప్పటికీ అందుబాటులో రావడం లేదు. అటువంటి చోట్ల ప్రజలు సంతకాలు చేశారా? ఏదో యాంకర్ శ్యామల లాంటి వారు హైదరాబాదులో శిబిరాలు నిర్వహించి సంతకాలను సేకరించారు. పోనీ ఆమెలా ఏపీలో ఏ నియోజకవర్గంలో అటువంటి ప్రయత్నం జరిగింది? ఇప్పుడు పొలిటికల్ వర్గాల్లో ఇదే చర్చ నడుస్తోంది కూడా.జగన్మోహన్ రెడ్డి కోటి సంతకాలు అనేసరికి అనేక రకాల సందేహాలు వచ్చాయి.

అయితే కూటమి ప్రభుత్వం ప్రభుత్వ మెడికల్ కాలేజీలను ప్రైవేటు పరం చేసిందని ఈ సంతకాలు అని చెప్పుకొచ్చారు. కానీ గతంలో ఆయన తుఫాన్లు నంభించిన నమయంలో సైతం కోటి రూపాయల విరాళం ప్రకటించిన సందర్భాలు ఉన్నాయి.

కానీ ఆ డబ్బులు ఇచ్చిన దాఖలాల లేవు. ఖర్చుపెట్టిన దాఖలాలు కూడా లేవు. ఎవరైనా ముఖ్యమంత్రి సహాయనిధికి సాయం అందిస్తారు. జగన్మోహన్ రెడ్డి మాత్రం తానే సొంతంగా ఖర్చు పెడతానని చెప్పి కొంచెం కొంచెం టిట్ల పంపించి చేతులు దులుపుకున్నారు. ఇప్పుడు అదే మాదిరిగా కోటి సంతకాల సేకరణ ఉంటుందని సెబైర్లు పడుతున్నాయి. ఏదైనా పార్టీ కార్యక్రమం చేసినప్పుడు సీరియస్ గా చేయాలి తప్ప.. ఇలా చేస్తే మాత్రం వికెటించే పరిస్థితిలో అధికం. ఆ అంశంపై ఉన్న సీరియస్ నెస్ తగ్గుతుంది.

ఆదిమూలం రివర్స్ అటాక్..

తిరుపతి డిసెంబర్ 08 (భారతశక్తి):

తిరుపతి జిల్లా సత్యవేదు పాలిటిక్స్ రోజుకో మలుపు తిరుగుతున్నాయి. రాసలీల వీడియోతో ఇరికిపోయిన సిట్టింగ్ ఎమ్మెల్యే ఆదిమూలంను టీడీపీ అధిష్టానం పక్కన పెట్టి, శంకర్ రెడ్డి అనే కొత్త నేతను ఇంచార్జ్ గా నియమించడంతో రగడ మొదలైంది. సిట్టింగ్ ఎమ్మెల్యేగా ఉన్నా.. తనకు సరైన ప్రోటోకాల్ దక్కడం లేదంటూ ఆదిమూలం గొడవ చేస్తున్నారు. తిరిగి తనకు పార్టీలో స్థానం దక్కదని డిసైడ్ అయిన ఆదిమూలం.. ఇక తాడోపేడో తేల్చుకునేందుకు సిద్ధమయ్యారట. మరోవైపు పార్టీ ఇంచార్జ్ శంకర్ రెడ్డి కూడా తనదైన శైలిలో పావులు కదుపుతూ, నియోజకవర్గంపై పట్టు సాధించే ప్రయత్నం చేస్తున్నారు. టీడీపీ అంతర్గత కలహాలతో సత్యవేదు రాజకీయం రసవత్తరంగా మారింది. కోనేటి ఆదిమూలం. సీనియర్ మోస్ట్ పాలిటికల్ లీడర్. జడ్పీటీసీ నుంచి ఎమ్మెల్యే వరకు ఎదిగారు. మొన్నటి ఎన్నికల్లో లాస్ట్ ముమెంట్ లో టీడీపీ టికెట్ దక్కించుకుని సత్యవేదు ఎమ్మెల్యేగా గెలిచారు. ఆ తర్వాత కొద్ది నెలలకే.. రాసలీల వీడియో రూపంలో బ్యాడ్ లక్ ఆయన తలపు తట్టింది. దీంతో సీఎం చంద్రబాబు ఆదిమూలంపై సస్పెన్షన్ వేటు వేశారు. పార్టీ నుంచి సస్పెండ్ చేసినప్పటి నుంచి ఆదిమూలం తిరిగి టీడీపీకి దగ్గరయ్యేందుకు రకరకాల యత్నాలు చేశారు. అయితే పార్టీ పెద్దలు మాత్రం ఆదిమూలంను పట్టించుకోలేదు. లేటెస్ట్ గా శంకర్ రెడ్డిని టీడీపీ అధిష్టానం సత్యవేదు నియోజకవర్గ పార్టీ కోఆర్డినేటర్ గా నియమించింది. గత కొన్నేళ్లుగా టీడీపీకి తెరవెనక సహాయ సహకారాలు అందిస్తున్న శంకర్ రెడ్డి ఇప్పుడు నేరుగా

సీన్ లోకి వచ్చారు. మరోవైపు తనకు పార్టీలోకి రీఎంట్రీ లేదని కన్నామ్ చేసుకున్న ఆదిమూలం.. ఇక రివర్స్ అటాక్ స్ట్రాట్జీ చేశారు. పార్టీ ఇంచార్జ్ శంకర్ రెడ్డిపై మాటల యుద్ధానికి దిగుతున్నారు. ఎన్నీ రిజర్వ్ డ్ నియోజకవర్గమైన సత్యవేదులో శంకర్ రెడ్డికి ఏం పని అంటూ.. విమర్శలు ఎక్కుపెడుతున్నారు ఎమ్మెల్యే. తాను దళితుడిని అయినందు వల్లే అధికారులు గౌరవం ఇవ్వడం లేదని, ప్రోటోకాల్ ఉల్లంఘన జరుగుతుందంటూ వాయిస్ రైజ్ చేస్తున్నారు. దీంతో నియోజకవర్గంలో టీడీపీ రెండు వర్గాలుగా విడిపోయింది. ఇటీవల జరిగిన పార్టీ సమావేశంలోనూ రెండు వర్గాలు గొడవ పడ్డాయి. ఈ వివాదం క్రమంగా ముదురుతోంది. నియోజకవర్గ ఇంచార్జ్ గా వచ్చిన శంకర్ రెడ్డి కూడా తనదైన శైలిలో పావులు కదుపుతున్నారు. దూకుడుగా ముందుకు వెళ్తూ ఎమ్మెల్యే ఆదిమూలంకు అన్నీ విధాలుగా చెక్ పెట్టి, ఆయనను ఓంటరి చేసే ప్రయత్నాలు మొదలుపెట్టారట. నియోజకవర్గమంతా కలియ తిరుగుతూ మండలాల వారీగా కొత్త టీమీను ఏర్పాటు చేసుకుంటున్నారు. ఆదిమూలంకు వ్యతిరేక వర్గాన్ని కూడగడుతున్నారు. అధిష్టానం ఢ్రీ హ్యాండ్ ఇవ్వడంతో సత్యవేదులో మళ్లీ పార్టీని గాడిన పెట్టే వనిలో ఉన్నారు. మరోవైపు నియోజకవర్గంలోని ఎన్నీ నాయకులంతా ఇటీవల తిరుపతిలో మీడియా సమావేశం ఏర్పాటు చేసి ఆదిమూలం వ్యవహారాన్ని ఎండగట్టడం సంఘటనంగా మారింది. పార్టీ నిర్ణయమే తమకు శిరోధాన్యమని, తమ నాయకుడు శంకర్ రెడ్డి మాట్లాడే అని ఎన్నీ నాయకులు గట్టిగా తెగిసి చెబుతున్నారు. దళిత కార్మికో శంకర్ రెడ్డిని ఇరుకున పెట్టాలని చూడటం తగదని ఎమ్మెల్యే ఆదిమూలంపై



ఆయన సొంత సామాజికవర్గం బాణాలు ఎక్కుపెడుతోంది. వైసీపీలో ఉన్నప్పుడు కూడా ఆదిమూలం తమను ఇలానే ఇబ్బందులు పెట్టేవారని, టీడీపీలోకి వచ్చాక కూడా ఆయన వైఖరిలో మార్పు రాలేదని తెలుగు తమ్ముళ్లు ఎదురుదాడికి దిగారు. ఇలా సైకిల్ పార్టీలో సరికొత్త పాలిటికల్ గేమ్.. సత్యవేదు పాలిటిక్స్ లో చర్చనీయాంశంగా మారింది. రాబోయే రోజుల్లో ఆదిమూలం రియాక్షన్ ఎలా ఉంటుందో.. టీడీపీ అధిష్టానం ఈ వ్యవహారానికి ఎలా చెక్ పెడుతుందో చూడాలి.

సలసలగా మారుతున్న శింగనమల

అనంతపురం, డిసెంబర్ 08 (భారతశక్తి):

శింగనమల నియోజకవర్గంలో టీడీపీ, వైసీపీలు పోటా పోటీగా కార్యక్రమాలను నిర్వహిస్తున్నాయి. ఎన్నికలకు ఇంకా మూడేళ్లు సమయం ఉండగానే శింగనమలలో ఎన్నికల హీల్ మొదలయిందని చెప్పాలి. ప్రస్తుత ఎమ్మెల్యే మాజీ మంత్రి ఇద్దరు చెరోకే పార్టీ తరుపున కార్యక్రమాలను చేపట్టడం ఇప్పుడు చర్చనీయాంశమైంది. రాష్ట్రంలో అన్ని నియోజకవర్గాల్లో కంటే శింగనమలలో ఇప్పటికే పాలిటికల్ హీల్ పెరిగిందంటున్నారు. అనంతపురం జిల్లాలోని శింగనమల నియోజకవర్గం రిజర్వ్ డ్ నియోజకవర్గం. వచ్చే ఎన్నికల నాటికి ఇది రిజర్వ్ డ్ నియోజకవర్గంగా ఉంటుందని చెప్పలేని పరిస్థితి. ఎందుకంటే నియోజకవర్గాల పునర్విభజన జరిగితే ఈ నియోజకవర్గం ఎలాగైనా మారే అవకాశముంది. అయితే శింగనమలలో గత ఎన్నికల్లో టీడీపీ తరుపున పోటీ చేసిన బండారు శ్రావణి విజయం సాధించారు. వైసీపీ అభ్యర్థి వీరాంజనేయులుపై గెలుపొందారు. గతంలో ఈ నియోజకవర్గం కాంగ్రెస్ కు కంచుకోట. ఆ తర్వాత వైసీపీకి అడ్డాగా మారింది. 2019 ఎన్నికల్లో వైసీపీ నుంచి గెలిచిన జోన్నలగడ్డ పద్మావతిని పక్కనపెట్టి జగన్ కొత్త ప్రయోగం చేశారు. ట్రక్కు డ్రైవర్ వీరాంజనేయులును పోటీకి దింపారు. రాష్ట్రమంతటా ప్రచారం చేసుకున్నారు. తాను ట్రక్కు డ్రైవర్ కు నీటు ఇచ్చినని, డబ్బులున్న వారికి ఇవ్వలేదని, సామాన్యులకు తమ పార్టీ పెద్దవీట వేస్తుందని పదే పదే చెప్పారు. 2019 ఎన్నికల్లో పోటీ చేసి ఓడిపోయిన బండారు శ్రావణికి పట్టం కట్టారు. కానీ మాజీ మంత్రి, మాజీ పీసీసీ చీఫ్ సాకి శైలజానాద్ వైసీపీలో చేరిన తర్వాత ఈ నియోజకవర్గంలో వైసీపీ మళ్లీ పుంజుకుంది. శైలజానాద్ అక్కడే ఉండి ప్రజా సమస్యలపై స్పందిస్తున్నారు. అరటి రైతులకు గిట్టుబాటు ధర లభించలేదని ఆయన కలెక్టరేట్ వద్ద ఆందోళనకు దిగారు. ఇక తాజాగా ఒక రైతు మరణించడంతో దానిపై కూడా వైసీపీ, టీడీపీ రాజకీయాలు చేశాయి. అరటి పంట చేసే నష్టపోయి రైతు చనిపోయాడని వైసీపీ నేతలు చెబుతుంటే, టీడీపీ నేతలు మాత్రం ఆర్థికంగా నష్టపోయి అత్యుపాధ్ధి చేసుకున్నాడని చెబుతున్నారు.

సాగర తీరంలో రియల్ బూమ్

విశాఖపట్టణం, డిసెంబర్ 08 (భారతశక్తి):

సాగరతీరం విశాఖపట్నం అభివృద్ధి మీద ఏపీ ప్రభుత్వం స్పెషల్ పోకన్ పెట్టింది. దీంతో విశాఖలో పెట్టుబడులు పెట్టేందుకు అనేక సంస్థలు ముందుకు వస్తున్నాయి. దీంతో విశాఖలో రియల్ ఎస్టేట్ రంగం పుంజుకుంటోంది. అయితే నిర్మాణ రంగాన్ని సిబ్బంది కొరత వేధిస్తోందని బిల్డర్లు చెప్తున్నారు. మౌలిక వసతుల ప్రాజెక్టులలో పురోగతి ఉన్నప్పటికీ.. నైపుణ్యం కలిగిన సిబ్బంది సరైనంతగా లేకపోవడంతో అమల్లో జాప్యం జరుగుతోందని చెప్తున్నారు. దీంతో ఖర్చులు పెరుగుతున్నాయని వెల్లడిస్తున్నారు. ఆంధ్రప్రదేశ్ ప్రభుత్వం విశాఖపట్నం అభివృద్ధి మీద ప్రత్యేక దృష్టి సారించింది. సాగర తీరం విశాఖను ఏపీ ఆర్థిక రాజధానిగా తీర్చిదిద్దే ప్రయత్నం చేస్తోంది. ఈ క్రమంలోనే విశాఖపట్నానికి జాతీయ, అంతర్జాతీయ సంస్థలు తరలి వస్తున్నాయి. గూగుల్, టీసీఎస్, కాగ్నిజెంట్ వంటి ఐటీ సంస్థలు కూడా విశాఖలో పెట్టుబడులు పెడుతున్నాయి. దీంతో విశాఖపట్నం సహా ఆ చుట్టుపక్కల ప్రాంతాల్లో రియల్ ఎస్టేట్ రంగం క్రమంగా పుంజుకుంటోంది. దీనికి తగినట్లుగానే నిర్మాణ రంగం కూడా పుంజుకుంది. అయితే విశాఖలో నిర్మాణ రంగాన్ని ఓ సమస్య ఇబ్బంది పెడుతోందని నిర్మాణ రంగంలోని నిపుణులు అభిప్రాయపడుతున్నారు. విశాఖపట్నంలో ప్రభుత్వ ప్రైవేట్ రంగాలలో నిర్మాణ కార్యకలాపాలు పెరుగుతున్నాయి, అయితే నైపుణ్యం కలిగిన కార్మికుల కొరత కారణంగా విశాఖపట్నం నగర వృద్ధి మందగిస్తోందని బిల్డర్లు అభిప్రాయపడుతున్నారు. స్మార్ట్-సీటీ అవ్వగోరు, విమానాశ్రయ విస్తరణ, గృహనిర్మాణ ప్రాజెక్టులలో పురోగతి ఉన్నప్పటికీ.. నైపుణ్యం కలిగిన కార్మికుల కొరత కారణంగా వీటి అమలు అలస్యం అవుతోందని అంటున్నారు. ఫలితంగా ఖర్చులను పెంచుతోందని కాంట్రాక్టర్లు అభిప్రాయపడుతున్నారు. అనుభవజ్ఞులైన మేసన్లు, ఎలక్ట్రీషియన్లు, ఫినిషింగ్ కార్మికులు దొరకడం లేదని చెప్తున్నారు. దీంతో ప్రాజెక్టుల నిర్మాణం అలస్యమవుతోందని.. ఫలితంగా ఖర్చులు పెరగడమే కాకుండా, చిన్న, మధ్య తరహా సంస్థలు తీవ్రంగా దెబ్బతింటున్నాయని



చెప్తున్నారు. మరోవైపు విశాఖపట్నం నగరంలో మరిన్ని పనులు చేపట్టడానికి బిల్డర్లు సిద్ధంగా ఉన్నప్పటికీ.. నైపుణ్యం కలిగిన కార్మికుల కొరత వేధిస్తోందని క్రిడా య్ అధికారులు చెప్తున్నారు. విశాఖపట్నం దాని మౌలిక సదుపాయాల లక్ష్యాలను చేరుకోవాలంటే బలమైన, నమ్మదగిన శ్రామిక శక్తి అవసరమని వెల్లడిస్తున్నారు. సిబ్బందిలో పనితనాన్ని మెరుగుపరచడానికి , బిల్డర్లలో విశ్వాసాన్ని పెంపొందించడానికి క్రిడా య్ నైపుణ్య అభివృద్ధి కేంద్రాన్ని ఏర్పాటు చేస్తోందన్నారు. మరోవైపు నైపుణ్యం కలిగిన సిబ్బంది కొరత కారణంగా విశాఖపట్నంలో ఇప్పటికే మున్సిపల్ ప్రాజెక్టుల నిర్మాణాలు మందగించాయి. ముఖ్యంగా ఆలస్యమయ్యే కొద్ది ఇళ్లు కొనుగోలు చేసే వారిలో విశ్వాసం తగ్గుతుందని రియల్ ఎస్టేట్ డెవలపర్లు అభిప్రాయపడుతున్నారు. ఈ నేపథ్యంలో నైపుణ్యం కలిగిన సిబ్బంది కోసం.. స్కేల్-అప్ అప్రెంటిస్ షిప్లు, కాంట్రాక్టర్-ఇన్ స్టిట్యూట్ లింకేజీలు, ప్రోత్సాహకాలు వంటివి అమలు చేయాలని నిపుణులు సూచిస్తున్నారు.

బచ్చల భారతి గెలుపే లక్ష్యంగా విస్తృత ప్రచారం.

మణుగూరు, డిసెంబర్ 08 (భారతశక్తి): మండల పరిధిలోని సమితి సింగారం గ్రామ పంచాయితీ సర్పంచ్ గా బరిలో ఉన్న బచ్చల భారతి 5వ వార్డులో గెలుపే లక్ష్యంగా సోమవారం విస్తృతంగా ఇంటింటికి తిరిగి ప్రచారం



నిర్వహించారు. డిసిసిబి డైరెక్టర్ కాంగ్రెస్ సీనియర్ నాయకులు తుళ్లూరు బ్రహ్మయ్య, జిల్లా కాంగ్రెస్ నాయకులు గురిజాల గోపీ ఆమెకు మద్దతుగా ప్రచారంలో పాల్గొని ఓటర్లను ఆప్యాయంగా పలకరిస్తూ సమితి సింగారంలో అందరికీ సుపరిసితురాలు బచ్చల భారతినీ గెలిపించాలని అభ్యర్థించారు. ఈ కార్యక్రమంలో టీడీపీ నాయకులు, అక్షర మహిళా మండలి సభ్యులు, కాంగ్రెస్ నాయకులు తదితరులు పాల్గొన్నారు.

స్మృతి మంధాన పెళ్లి రద్దు..

ముంబై, డిసెంబర్ 8,

భారత మహిళా క్రికెటర్ స్మృతి మంధాన - మ్యూజిక్ డైరెక్టర్ పలాక్ ముచ్చల్ పెళ్లి రద్దు అయ్యింది. ఈ విషయాన్ని స్మృతి మంధాన సోషల్ మీడియా ద్వారా ప్రకటించారు. పలాక్ ముచ్చల్ తో తన పెళ్లి రద్దయినట్లు స్మృతి మంధాన ఇన్ స్టా స్టోరీలో రాసుకొచ్చారు. ముందుగా నిర్ణయించిన ప్రకారం స్మృతి మంధాన పలాక్ ముచ్చల్ వివాహం నవంబర్ 29న జరగాల్సి ఉంది. అయితే ముహూర్తానికి కొన్ని గంటల ముందు స్మృతి మంధాన తండ్రి అనారోగ్యానికి గురికావడం, ఆ తర్వాత పలాక్ ముచ్చల్ అస్వస్థత తదితర కారణాలతో వీరి వివాహం వాయిదా పడింది. ఆ తర్వాత ఎన్నో వార్తలు ప్రచారంలోకివచ్చాయి. ఈ క్రమంలోనే పెళ్లిపై కీలక ప్రకటన చేశారు స్మృతి మంధానకొన్ని వారాలుగా తన జీవితం చుట్టూ చాలా ఊహగానాలు నడిచాయన్న స్మృతి మంధాన.. ఇలాంటి సమయంలో తాను మాట్లాడటం చాలా ముఖ్యమంటూ ఇన్ స్టా స్టోరీలో రాసుకొచ్చారు. సాధారణంగా తాను అన్నీ గోప్యంగా ఉండాలనుకునే వ్యక్తినని కానీ.. పెళ్లి రద్దయిందని అందరికీ స్పష్టంగా చెప్పాలనుకుంటున్నానని రాసుకొచ్చారు. ఈ విషయాన్ని ఇక్కడితో ముగించాలని.. రెండు కుటుంబాల గోప్యతను గౌరవించాలని స్మృతి మంధాన కోరారు. జీవితంలో ముందుకెళ్లేందుకు స్నేహ ఇవ్వాలని విజ్ఞప్తి చేశారు. భారతదేశం తరుపున మరిన్ని మ్యాచ్లు ఆడి, ట్రోఫీలు గెలుస్తానని.. దేశాన్ని అత్యున్నత స్థాయిలో నిలిపేందుకు ప్రయత్నిస్తానని రాసుకొచ్చారు, తనకు మద్దతుగా నిలిచిన వారికి ధన్యవాదాలు తెలియజేశారు. మరోవైపు స్మృతి మంధానతో పెళ్లి రద్దుపై పలాక్ ముచ్చల్ స్పందించారు. తన పర్యనల్ రిలేషన్ షిప్ ముగించాలనే నిర్ణయానికి వచ్చినట్లు సోషల్ మీడియాలో అధికారికంగా ప్రకటించారు. ఈ మేరకు ఇన్ స్టాలో ఎమోషనల్ స్టోరీ రాసుకొచ్చారు. జీవితంలో ముందుకు సాగడానికి.. వ్యక్తిగత సంబంధాలు నుంచి బయటకు వస్తున్నానంటూ ఇన్ స్టా స్టోరీ షేర్ చేశారు. నిరాధారమైన రూమర్ల గురించి ప్రజలు స్పందించిన విధానం తనకు చాలా కష్టంగా తోచిందన్న పలాక్ ముచ్చల్.. గానీ ఆధారంగా ఒకరిపై నిర్ణయానికి రావడం మానుకోవాలని ప్రజలకు సూచించారు. మన మాటలు ఎంతలా గాయపరుస్తాయనేదీ మనం అనలు ఊహించలేమని రాసుకొచ్చారు.

జాతీయ నేతలు ఎవరు..

న్యూఢిల్లీ, డిసెంబర్ 08 (భారతశక్తి):

జాతీయ రాజకీయాల్లో రాణించాలని, గుర్తింపు సాధించాలని చాలామంది నేతలు కోరుకుంటారు. అందులో సక్సెస్ అయ్యేది కొందరే. సాధారణంగా రాష్ట్రాల్లో రాజకీయం చేసేవారు కేంద్ర రాజకీయాలకు ఇష్టపడరు. కానీ తెలంగాణలో కేసీఆర్ వంటి వారు దేశ ప్రధాని అయిపోవాలని కలగన్నారు. చంద్రబాబు కంటే తన ఇమేజ్ ఎక్కువని భ్రమపడ్డారు. అయితే ఇలా జాతీయ రాజకీయాల్లోకి వెళ్లి గర్వించాలనుకున్న ఆయన తన కుమారుడి రాజకీయ భవిష్యత్తును ప్రమాదంలో పెట్టేశారు. కుమార్తెను కేంద్రమంత్రిగా చేసే అవకాశం వచ్చింది కానీ.. అదే కేంద్రంతో కయ్యానికి కాలు దువ్వారు. ఆమె జైలు జీవితానికి కారణం అయ్యారు. జైలు నుంచి వచ్చిన ఆమెను పార్టీ నుంచి బహిష్కరించారు. చంద్రబాబుకు ఇప్పుడే కాదు చాలాసార్లు జాతీయ రాజకీయాల్లో అవకాశం వచ్చింది. కానీ ఆయన మాత్రం రాష్ట్ర రాజకీయాల్లోనే ఉండాలని ఆసక్తి చూపారు. ఉమ్మడి ఏపీ లోను, నవ్యాంధ్రప్రదేశ్ లోను రాష్ట్రం మాత్రమే అభివృద్ధి చేయాలని కంకణం కట్టుకున్నారు. దేశ రాజకీయాల విషయంలో భ్రమ పడలేదు. 2018లో మోడీ నాయకత్వాన్ని వ్యతిరేకించి ఎన్డీఎ నుంచి బయటకు వచ్చారు. ఆ సమయంలో సైతం తానేదో ఈ దేశానికి ప్రధాని అయిపోతానని చెప్పలేదు. ఏపీకి తగు రీతిలో న్యాయం జరగలేదని మాత్రమే ఎదురు తిరిగారు. చంద్రబాబు ఎన్నడు నేల విడిచి సామ చేయలేదు. వాస్తవాన్ని గుర్తించి మాత్రమే రాజకీయాలు చేశారు. ప్రస్తుతం తెలుగు రాష్ట్రాల్లో రాజకీయాలు అంటే చంద్రబాబు, రేపంత్, కెసీఆర్, జగన్మోహన్ రెడ్డి చుట్టూ నడిచాయి. ఇందులో జాతీయ పార్టీగా ఉన్న కాంగ్రెస్ నుంచి ముఖ్యమంత్రి అయ్యారు రేపంత్ రెడ్డి. ఆయన విషయాన్ని పక్కన పెడదాం. ఎందుకంటే కాంగ్రెస్ జాతీయస్థాయిలో తమ పార్టీ వ్యవహారాలను చూసుకుంటుంది కాబట్టి. 2019లో బిజెపి పరోక్ష సహకారంతో అధికారంలోకి

వచ్చారు జగన్. ఒకటి కాదు రెండు కాదు 22 ఎంపీ స్థానాలతో మంచి విజయం సాధించారు. బిజెపికి పరోక్షంగా సహకారం అందించారు. బిజెపి సహకారాన్ని తీసుకున్నారు. కానీ వైయస్సార్ కాంగ్రెస్ పార్టీ ఎంపీలను ఉత్సవ విగ్రహాలుగా మార్చేశారు. ఒకరిద్దరు ఎంపీలు తప్పు అందరూ డెమోల్ చే. కెసీఆర్ పరిస్థితి కూడా అదే. తనను తాను రాజుగా ప్రకటించుకున్నారు. ఇతర రాజకీయ పార్టీలు, జాతీయ పార్టీలను శత్రువులుగా మార్చుకున్నారు. కానీ చంద్రబాబు అలా కాదు. జాతీయ రాజకీయాల్లో తనకంటూ ఒక ముద్ర చాటుకునే ప్రయత్నం చేశారే తప్పు.. తానే కింగ్ అని భావించలేదు.

అటల్ బిహారీ వాజ్పేయి హయాంలో జిఎంసి బాలయోగిని లోక్సభ స్పీకర్ గా ఎంపిక చేయడంలో చంద్రబాబు కృషి ఉంది. ఒక ఎర్రం నాయుడు, ఒక అశోక్ గజపతి రాజు,, ఓ సుజనా చౌదరి, ఓ రామ్మోహన్ నాయుడు, ఓ పెమ్మసాని చంద్రశేఖర్.. ఇలా చెప్పుకుంటూ పోతే ఎంతోమంది కేంద్రమంత్రులు అయ్యారు టీడీపీ హయాంలో. కానీ తన రాజకీయ ప్రయోజనాల కోసం మాత్రమే జగన్మోహన్ రెడ్డి కేంద్ర పెద్దలతో సఖ్యత ఏర్పరచుకున్నారే తప్పు.. ఒక్కరంటే ఒక్కరికి రాజకీయ ప్రయోజనాలు కల్పించారా? కెసీఆర్ పరిస్థితి కూడా అదే. తాను ఒక సీనియర్ అని ఎక్కువగా విర్లవీగుతుంటారు. జాతీయస్థాయిలో ముద్రచాటి ఈ దేశానికి ప్రధాని అయిపోవాలని కలలు కన్నారు. సొంత కుమార్తెకు కేంద్రమంత్రి పదవి వచ్చే అవకాశం ఉన్న.. పొందలేకపోయారు కేసీఆర్. ఇలా ఎలా చూసుకున్నా కెసీఆర్, జగన్మోహన్ రెడ్డి కంటే చంద్రబాబు జాతీయ స్థాయిలో బలమైన ఉనికి చాటుకున్న వారే.

కుళ్లుకుంటున్న ప్రపంచ మీడియా

న్యూఢిల్లీ, డిసెంబర్ 08 (భారతశక్తి):

అమెరికా భారత్పై టారిఫ్లు విధించి, రష్యాపై ఆంక్షలు విధిస్తున్న నేపథ్యంలో, రష్యా అధ్యక్షుడు పుతీన్ భారత్ పర్యటనకు వచ్చారు. రష్యా నుంచి అయిల్ కొనుగోలు కారణంగా అమెరికాకు సమస్య.. లేక భారత్ అమెరికాకు సమస్యగా మారిందా అన్న సందేహాలు వ్యక్తమవుతున్నాయి. ఇదే విషయమై తాజాగా రష్యా అధ్యక్షుడు పుతీన్ కూడా స్పందించారు. అసలు సమస్య ఏమిటని నిలదీశారు. రష్యా నుంచి భారత్ అయిల్ కొనడం తప్పుయితే.. రష్యా నుంచి అమెరికా యురేనియం పూయల్ కొనడం కూడా తప్పు కదా అన్న ప్రశ్నించారు. దీనికి ట్రంప్ వద్ద సమాధానం లేదు. విదేశీ మీడియా, సామాజిక మాధ్యమాల్లో భారత్?రష్యా బంధం దృష్టాంతంమోడి, పుతీన్ భేటీ సంగిత్వాన్ని విదేశీ పత్రికలు, కార్పొరేట్ ప్రతికూలంగా సాంఘిక మాధ్యమాల్లో ప్రచారం చేస్తున్నారు. రష్యా సోషల్ నెట్వర్క్స్ కూడా ట్రంప్ ను ప్రతినిాయకుడిగా చూపించే పోస్టులు వ్యాప్తి చెందుతున్నాయి. ఈ చర్యలు భారత్?రష్యా సఖ్యతకు వ్యతిరేకంగా ఇతర దేశాల ఆందోళనను ప్రతిబింబిస్తాయి. భారత్ లో రష్యా అధ్యక్షుడు పుతీన్ పర్యటన వేళ పాకిస్తాన్ అరుణాచల్ ప్రదేశ్ ను చైనా భాగంగా ప్రకటించి సంబంధ వివాదాలను పుట్టించాలని యత్నించింది. రక్షణ మంత్రి దర్శకత్వంలో భారతంలో పాకిస్తాన్ సింధ్ ప్రాంతం కలవ నాటకి సూచనలు వచ్చినప్పటికీ, పాకిస్తాన్ ఈ రంగంలో లాంటి చర్యలతో విభేదాల్ని ఆశ్చర్యపరుస్తోంది. చైనా భాగస్వామ్యంతో పాకిస్తాన్ ఈ అంశంలో ప్రాధాన్యత చూపిస్తూ భారత నీతులకు వ్యతిరేఖ పోలికలను ప్రేరేపిస్తోంది. భారత్?రష్యా పరస్పర నమ్మకం, విశ్వాసం పెంపొందిస్తూ, రెండు దశాలు సత్సంబంధాలు మెరుగుపరచుకునేందుకు సంతకాలు చేసుకున్నాయి. ఉగ్రవాదంపై టోక రాష్ట్రాలతో కలిసి పోరాడడానికి వివరమైన ఒప్పందాలు జరిగాయి. మల్టీ పొలార్ విధానాన్ని సమర్థిస్తూ, విజన్ 2030 దిశగా వంద బిలియన్ డాలర్ల ఒప్పందాన్ని ఏర్పరచారు. రిల్యా (రెసిప్రోకల్ సపోర్ట్ ఆఫ్ లాజిస్టికల్ ఎక్స్ పోజ్ట్) ఒప్పందంపై చర్యలు జరుగుతున్నప్పటికీ ఇప్పటి దాకా సంతకాలు కాలేదు. ఈ సహకారాలతో భారత్, రష్యా రెండూ లాభాలు పొందాలని భావిస్తున్నారు. ప్రత్యేకంగా రష్యాకు భారత వనరులు అందించడం మరియి రష్యాకు తప్పకుండా ఢ్రీ వీసా అందించే ప్రయత్నాలు జరుగుతున్నాయి. ఈ పరిణామాలు భారతదేశం, రష్యా మధ్య రాజకీయ, ఆర్థిక, సైనిక సంబంధాలను మరింత గాఢతరం చేస్తూ, వైశ్విక రాజకీయాల్లో వాటి స్థానాన్ని మరింత బలోపేతం చేస్తున్నాయి. పక్కపక్కనే, సమీప ప్రాంతీయ దేశాలు, ముఖ్యంగా పాకిస్తాన్, ఈ బంధాన్ని స్మృతిరేకిస్తూ వ్యూహాత్మక ప్రతిస్పందనలు చూపిస్తున్నాయి.

రంగంలలోకి గంటా వారసుడు...

విశాఖపట్టణం,డిసెంబర్ 08 (భారతశక్తి):

: తెలుగుదేశం పార్టీలో చాలామంది సీనియర్ నేతలు ఉన్నారు. పార్టీ ఆవిర్భావం నుంచి పనిచేస్తున్న నేతలు ఉన్నారు. అయితే అటువంటి వారిలో చాలామంది క్రియాశీలక రాజకీయాల నుంచి తప్పుకున్నారు. తమ వారసులకు అవకాశాలు ఇచ్చారు. ఒకరిద్దరు తప్ప మిగతా వారంతా తమ వారసులకు టీకెట్లు ఇప్పించుకుని గెలిపించుకోగలిగారు. అశోక్ గజపతి రోజు తో పాటు యనమల రామకృష్ణుడు లాంటి నేతలు తమ వారసులను రాజకీయాల్లోకి తెచ్చి సక్సెస్ అయ్యారు. వచ్చే ఎన్నికల్లో యనమల రామకృష్ణుడు లాంటి నేతలు సైతం తమ వారసులను పోటీ చేయించి క్రియాశీలక రాజకీయాల నుంచి తప్పుకోవాలని చూస్తున్నారు. అయితే ఆ జాబితాలోకి వచ్చారు మాజీ మంత్రి గంటా శ్రీనివాసరావు. వచ్చే ఎన్నికల నాటికి క్రియాశీలక రాజకీయాల నుంచి గంటా తప్పుకుంటారని ప్రచారం సాగుతోంది. ఇటీవల తన పుట్టినరోజు వేడుకల్లో సైతం ఇదే తరహా సంతకాలు ఇచ్చినట్లు సమాచారం. వచ్చే ఎన్నికల్లో తన



బదులు కుమారుడు గంటా రవితేజ పోటీ చేస్తారని గంటా శ్రీనివాసరావు సన్నిహితుల వద్ద తన మనసులో ఉన్న మాటను

వ్యక్తం చేశారట. ఇప్పటికే అధినేత చంద్రబాబు సైతం గ్రీన్ సిగ్నల్ ఇచ్చినట్లు సమాచారం.ప్రకాశం జిల్లానుంచి వ్యాపారరీత్యా విశాఖలో అడుగుపెట్టారు గంటా శ్రీనివాసరావు. విశాఖ రాజకీయాల్లో తనదైన ముద్ర చాటుకుంటూ వస్తున్నారు. డబుల్ హ్యాండ్రీక్ విజయం సాధించిన నేతగా కూడా గుర్తింపు పొందారు. ఒకసారి ఎంపీగా.. బదు సార్లు ఎమ్మెల్యేగా గెలిచిన చరిత్ర ఆయనది. ఒకచోట గెలిస్తే మరోసారి అక్కడ ఆయన ఎన్నికల్లో పోటీ చేసే పరిస్థితి లేదు. అయితే ఇప్పుడు రెండోసారి ఆయన భీమిలి నుంచి గెలిచారు. అయితే సుదీర్ఘకాలం మంత్రిగా వ్యవహరించిన ఆయనకు సమీకరణలో భాగంగా ఈసారి అవకాశం లేకుండా పోయింది. చివరి నిమిషం వరకు భీమిలి సీటు ఇస్తారా? ఇవ్వరా? అనే అనుమానం ఉండేది. కానీ చంద్రబాబు ఆయనకు చివరి నిమిషంలో అవకాశం ఇచ్చారు. మాజీ మంత్రి అవంతి శ్రీనివాసరావు పై పోటీ చేసిన గంటా ఏకంగా 90 వేలకు పైగా ఓట్ల తేడాతో గెలిచారు. దీంతో

ఆయనకు మంత్రి పదవి ఖాయమని అంతా అంచనా వేశారు. కానీ వివిధ సమీకరణలో మాత్రం ఆయనకు చాన్స్ దక్కకుండా పోయింది.ప్రస్తుతం భీమిలి నియోజకవర్గంలో గంటా శ్రీనివాసరావు కంటే ఆయన కుమారుడు రవితేజ చాలా యాక్టివ్ గా ఉన్నట్లు తెలుస్తోంది. ఒక్కమాటలో చెప్పాలంటే ఫాదో ఎమ్మెల్యే ఆయనేనని ప్రచారం జరుగుతోంది. వచ్చే ఎన్నికల్లో రవితేజ తో పోటీ చేయించాలని గంటా శ్రీనివాసరావు భావిస్తున్నారు. మొన్న ఆ మధ్యన లోకేష్ కు మద్దతుగా విశాఖ నగరవ్యాప్తంగా భారీ హోర్డింగులు ఏర్పాటు చేశారు. భవిష్యత్తులో లోకేష్ టీంలో గంటా రవితేజ ఉండబోతున్నట్లు ప్రచారం సాగుతోంది. దానికి తగ్గట్టుగానే గంటా రవితేజ ప్రమోట్ చేసే పనిలో వడ్డారు. అందులో భాగంగా ఇటీవల తన పుట్టినరోజు వేడుకల్లో సైతం కుమారుడు పోటీపై క్షారిటీ ఇచ్చేశారు గంటా. టిడిపి శ్రేణులు సైతం అందుకు ఫిక్స్ అయిపోయాయి కూడా.

కమలంలో కలకలం...

హైదరాబాద్, డిసెంబర్ 08 (భారతశక్తి):

తెలంగాణలోని బీజేపీ ఎమ్మెల్యేలు కట్టు తప్పుతున్నట్లు కనిపిస్తుంది. గతంలో గోపామహల్ ఎమ్మెల్యే రాజాసింగ్ కూడా పార్టీకి వ్యతిరేకంగా వ్యాఖ్యలు చేశారు. ఆయనపై పార్టీ క్రమశిక్షణ చర్యలు తీసుకుంది. పార్టీ నుంచి సస్పెండ్ చేసింది. అయితే ఆయన ఎమ్మెల్యే పదవిపై మాత్రం స్పీకర్ కు ఎలాంటి సమాచారం ఇవ్వకపోవడంతో రాజాసింగ్ ఎమ్మెల్యేగానే కొనసాగుతున్నారు. అదే సమయంలో ఆయన తన మాటలను వెనక్కు తీసుకోవడం లేదు. ఇటీవల జూబ్లీహిల్స్ నియోజకవర్గం ఉప ఎన్నికల సందర్భంగా కూడా రాజా సింగ్ పార్టీకి వ్యతిరేకంగా వ్యాఖ్యలు చేశారు. కానీ ఆయన విషయంలో బీజేపీ ఏమీ చేయలేకపోతుందన్న వ్యవహారం ఇప్పుడు పార్టీలో చర్చనీయాంశమైంది.మరొకవైపు తాజాగా బీజేపీ ఎమ్మెల్యే పాయల్ శంకర్ ముఖ్యమంత్రి రేవంత్ రెడ్డిని ప్రశంసించడం కూడా పార్టీలో చర్చనీయాంశమైంది. ఇటీవల ఆదిలాబాద్ జిల్లాలో పర్యటించిన ముఖ్యమంత్రి వెంట పాయల్ శంకర్ ఆసాంతం ఉన్నారు. ఎమ్మెల్యేగా ముఖ్యమంత్రి వెంట ఉండటం తప్పు కాదు. కానీ తర్వాత జరిగిన బహిరంగ సభలో ముఖ్యమంత్రి రేవంత్ రెడ్డి పై ప్రశంసల జల్లు కురిపించడమే ఇప్పుడు పార్టీలో చర్చనీయాంశమైంది. జాతీయ స్థాయిలో కాంగ్రెస్, బీజేపీ ఉప్పు నిప్పుగా ఉంటాయి. అలాంటిది బీజేపీ ఎమ్మెల్యేగా ఉండి కాంగ్రెస్ పార్టీ ముఖ్యమంత్రిగా ఉన్న రేవంత్ రెడ్డిని కాంగ్రెస్ నేతలు కూడా



ప్రశంసించని రీతిలో పొగడ్డలు కురిపించడంపై పార్టీ రాష్ట్ర నేతలు కూడా సీరియస్ గా ఉన్నట్లు తెలిసింది.తన నియోజకవర్గానికి సంబంధించిన పనుల విషయంలో ముఖ్యమంత్రిని సభావేదికగా కోరవచ్చు. అంతే తప్ప బహిరంగ సభలో ముఖ్యమంత్రిపైనే సొంత పార్టీ నేతల కంటే ఎక్కువగా ప్రశంసించడం ఏంటన్న దానిపై ఇప్పటికే కొందరు నేతలు పాయల్ శంకర్ పై కేంద్ర నాయకత్వానికి ఫిర్యాదు చేసినట్లు తెలిసింది. ఆయన మాట్లాడిన మాటలతో పాటు, పత్రికా క్లిప్పింగ్ లు కూడా జాతీయ నాయకత్వానికి పంపారని చెబుతున్నారు. పాయల్ శంకర్ మాత్రం ధీమాగా ఉన్నారు. రాజాసింగ్ నే ఏమీ చేయలేని పార్టీ నాయకత్వం తనను ఏమీ చేస్తారన్న ధీమాతో పాయల్ శంకర్ ఉన్నట్లు కనపడుతుంది. మొత్తం మీద తెలంగాణీజేపీ ఎమ్మెల్యేలు కట్టుతప్పుతున్నారన్న కామెంట్స్ పార్టీ వర్గాల నుంచి వినిపిస్తుంది.

కోతుల సమస్యకు పరిష్కారం

హైదరాబాద్, డిసెంబర్ 08 (భారతశక్తి):

చేవెళ్ల ఎంపీ కొండా విశ్వేశ్వర్ రెడ్డి రైతులను ఇబ్బంది పెడుతున్న కోతుల బెడద సమస్యకు వినూత్న పరిష్కారంతో ముందుకు వచ్చారు. “రైతుల కోసం.. కోతులను పట్టుకుందాం” అనే నినాదంతో ఆయన ఒక ప్రత్యేక వాహనాన్ని రూపొందించారు. ఈ వాహనం గ్రామాల్లోకి వెళ్లి కోతులను బంధిస్తుంది. గత పదేళ్లలో ప్రభుత్వం కోతుల సమస్యను పరిష్కరించలేకపోయిందని విమర్శించిన ఎంపీ, ఈ ప్రత్యేక వాహనం ద్వారా పట్టుకున్న కోతులను వికారాబాద్ జిల్లా పరిధిలోని అటవీ ప్రాంతాల్లో పదిలివేస్తామని రైతులకు హామీ ఇచ్చారు. ఎంపీ తీసుకున్న ఈ



చర్యపై ప్రజల నుంచి ప్రశంసలు వస్తున్నాయితెలంగాణ రాష్ట్రంలో రైతులను, ప్రజలను తీవ్రంగా ఇబ్బంది పెడుతున్న కోతుల బెడద సమస్యకు శాశ్వత పరిష్కారం చూపడానికి చేవెళ్ల ఎంపీ కొండా విశ్వేశ్వర్ రెడ్డి ఒక వినూత్నమైన ఆలోచనతో ముందుకు వచ్చారు. “రైతుల కోసం.. కోతులను పట్టుకుందాం” అనే నినాదంతో ఆయన ప్రారంభించిన ఈ ప్రత్యేక కార్యక్రమంపై స్థానిక ప్రజల నుంచి, ముఖ్యంగా రైతుల నుంచి విశేష ప్రశంసలు వ్యక్తమవుతున్నాయి. కోతుల సమస్య దేశవ్యాప్తంగా ఉందని... తాను పార్లమెంట్‌లో కూడా ఈ అంశాన్ని ప్రస్తావించినా.. ఏ శాఖ కూడా దీనిపై చర్యలు తీసుకుంటామని చెప్పలేదని చేవెళ్ల ఎంపీ కొండా విశ్వేశ్వర్ రెడ్డి ఆవేదన వ్యక్తం చేశారు.తెలంగాణలో దాదాపు 30 లక్షలకు పైగా కోతులు ఉన్నాయని అంచనా. గత పదేళ్లలో (2014 నుంచి) రెండు ప్రభుత్వాలు కేవలం వందల్లో మాత్రమే కోతులను పట్టుకోగలిగాయని.. ఇది సమస్య తీవ్రతకు నిదర్శనమని ఆయన గుర్తుచేశారు. ప్రభుత్వాలు సమస్యను పట్టించుకోకపోవడంతో.. తానే స్వయంగా రంగంలోకి దిగి ఈ సమస్య పరిష్కారానికి ఒక ప్రత్యేక వాహనాన్ని రూపొందించినట్లు వివరించారు.ఈ ప్రత్యేక వాహనం వికారాబాద్ జిల్లా కేంద్రంలో ప్రారంభించబడింది. ఈ వాహనం కోతుల బెడద ఎక్కువగా ఉన్న గ్రామాల్లోకి వెళ్లి శాస్త్రీయ పద్ధతిలో కోతులను బంధిస్తుంది. పట్టుకున్న కోతులను జిల్లా కలెక్టర్ సూచించిన విధంగా అటవీ ప్రాంతాల్లో సురక్షితంగా పదిలివేస్తామని ఎంపీ కొండా విశ్వేశ్వర్ రెడ్డి రైతులకు హామీ ఇచ్చారు. ఎంపీ కొండా విశ్వేశ్వర్ రెడ్డి తీసుకున్న ఈ నిర్ణయం రైతాంగానికి ఎంతో ఊరట కలిగించే అంశంగా మారింది. కోతులు పంటలను, వండ్లను నాశనం చేయడంతో రైతులు భారీగా నష్టపోతున్నారు.వ్యక్తిగతంగా ఒక ప్రజాప్రతినిధి ఈ సమస్యను పరిష్కరించడానికి ముందుకు రావడంపై ప్రజలు హర్షం వ్యక్తం చేస్తున్నారు. అయితే.. కొంతమంది రైతులు గతంలో కూడా ఫ్రైబేల్ వ్యవస్థ దబ్బాలు తీసుకుని ఇలా కోతులను పట్టినప్పటికీ.. కొన్ని రోజులకే మరో కోతుల గుంపు గ్రామంలోకి వస్తోందని వాపోతున్నారు. ఈ నేపథ్యంలో.. ఎంపీ తీసుకున్న ఈ చర్య కోతుల సంఖ్యను నియంత్రించడానికి, బెడదను శాశ్వతంగా నివారించడానికి ఎంతవరకు దోహదపడుతుందో చూడాలి. కోతులను బంధించిన తర్వాత వాటిని పదిలి అటవీ ప్రాంతాల్లో తగినంత ఆహారం, ఆవాసం ఉండేలా చూసుకోవడం కూడా ముఖ్యమని నిపుణులు సూచిస్తున్నారు.

నల్గొండలో హానీ ట్రాప్...

నల్గొండ, డిసెంబర్ 08 (భారతశక్తి):

సాధారణంగా మూళ్ళకు మద పిచ్చి ఉంటుంది అంటారు. ఆడవాళ్ళు కనిపిస్తే చాలు అనుభవించాలనే కోరిక వారిని భూమ్మీద నిలబెడనీయకుండా చేస్తుంది అంటారు . ఇటువంటి వారి వల్లే ఆడవారిపై అఘాయిత్యాలు జరుగుతుంటాయి. ఆమెది ఉమ్మడి నల్గొండ జిల్లా. ఉమ్మడి జిల్లాలో గత కొన్ని రోజులుగా పోలీసుల కు హనీ ట్రాప్ ఫిర్యాదులు 30వరకు రాగా, ఫిర్యాదు చేయని బాధితులు చాలామందే ఉన్నారని సమాచారం. ఈ వలలో చిక్కుకున్న వారిలో యాదాద్రి జిల్లాకు చెందిన ఓ ఉద్యోగ సంఘం నేత ఉండగా, జిల్లా కేంద్రానికి చెందిన ఓ వ్యాపారి రూ.3లక్షల వరకు కిలాడికి చెల్లించాడు. ఇటీవల సూర్యాపేట జిల్లా కేంద్రానికి చెందిన ఇద్దరు పిల్లల తండ్రి కూడా ఈ వలలో చిక్కుకొని చివరికి పోలీసులను ఆశ్రయించాడు.లక్షలకు లక్షల కొట్టేసిన ఈ కి లేదీ భారీగా ఆస్తులు సంపాదించినట్లు సమాచారం. ఒక పకడ్బందీ ప్రణాళికతోనే ఆమె ఈ వలపు వల విసిరినట్లు తెలుస్తోంది.. ఈమె చేతిలో మోసపోయిన చాలా మంది రాజకీయ నాయకులు హయత్ నగర్ పోలీసులను ఆశ్రయిస్తున్నట్లు సమాచారం. ఆమె వద్ద నుంచి పోలీసులు కొన్ని కీలక వీడియోలను స్వాధీనం చేసుకున్నట్లు తెలుస్తోంది.వివాహం జరిగిన తొలి రోజుల్లో భర్తతో బాగానే ఉండేది. ఆ తర్వాతే ఆమె వలపు వలలు విసరడం మొదలుపెట్టింది. పురుషుల సెల్ నంబర్‌కు మహిళలు, మహిళల నంబర్‌కు పురుషులు వాట్సప్, గూగుల్ డ్యూయో ఇతర మాధ్యమాల ద్వారా వీడియో కాల్ చేస్తారు. ఎవరో తెలిసిన వారుగా భావించి వీడియో కాల్‌కు కన్క్ట్ అవ్వగానే అవతలి వ్యక్తి నగ్నంగా కనిపిస్తారు. ఇదేంటని మనం కాల్ కట్‌చేసినా జరగాల్సినంతలా జరిగిపోతుంది. నగ్నంగా ఉన్న వ్యక్తి మన వీడియో అతడి మొబైల్‌లో కనిపించగానే స్క్రీన్ షాట్ తీస్తారు. ఆ స్క్రీన్ షాట్‌లో మన ముఖం పూర్తిగా, ఒక మూలకు అతడు లేదా ఆమె చిత్రం చిన్నగా నగ్నంగా కనిపిస్తుంది. మరికొన్ని ఉదాంతాల్లో సెల్ ఫోన్‌కు ఫ్రెండ్ రిక్వెస్ట్ లింక్ వస్తుంది. దీన్ని క్లిక్ చేయగానే అవతలి వైపు నుంచి కలుపుగోలుగా, స్నేహపూర్వకంగా మాట్లాడే మహిళ లేదా పురుషులు లైన్‌లోకి వస్తారు. వీడియో చాటింగ్ చేస్తారు. మత్తెక్కించే మాటలతో ఆర్థిక స్థోమత తెలుసుకోవడంతో పాటు సన్నిహితుల పేర్లు, వారి వాట్సప్ నంబర్లు అడిగి తెలుసుకుంటారు. చివరికి ఆ కిలాడీల మోజులోపడి ఇరువైపులా న్యూడ్ చాటింగ్‌కు సిద్ధమవుతారు. అయితే వారు ప్రతి అడియో, వీడియో చాటింగ్‌ను రికార్డ్ చేస్తారు. ఇదేమీ తెలియని ఇవతలివారు చాటింగ్‌లో మితిమీరిన స్వేచ్ఛను ప్రదర్శిస్తారు. న్యూడ్ చాటింగ్ అనంతరం ఆ కిలాడీలు అసలైన వల విసురుతారు. వీడియో కాలింగ్ ద్వారా, ఫ్రెండ్ రిక్వెస్ట్ లింక్ ద్వారా చేసిన చాటింగ్ ఫోటోలను పోస్ట్‌చేసి అడిగినంత ఇవ్వాలని డిమాండ్ చేస్తారు. లేదంటే వాటిని సోషల్ మీడియాలో పెడతామని, వలపు మోజులో ఇచ్చిన సన్నిహితుల వాట్సప్ నంబర్లకు కూడా పోస్ట్‌చేస్తామని బెదిరిస్తారు. అడిగినంత డబ్బును ఫోన్‌పే, గూగుల్‌పే ఇతర మాధ్యమాల ద్వారా పంపాలని డిమాండ్ చేస్తారు. ఇవతలి వారి ఆర్థిక స్థోమత, మాట్లాడే తీరు ఆధారంగా వసూలు చేసి విడిచిపెడతారు. డబ్బు ఇచ్చుకోలేని వారికి నగం చూపిస్తారు. దీంతో ఎదుర్కొంటున్న సమస్యను ఇతరులకు చెప్పలేక, పోలీసులకు ఫిర్యాదుచేస్తారమోననే భయంతో కిలాడీలు అడిగినంత ఇచ్చుకునే స్థోమతలేక మానసిక ఒత్తిడికి గురవుతుంటారుచాలా మందితో సన్నిహిత

సంబంధాలను పెట్టుకుంది.. ఈ విషయం మొదటి భర్తకు తెలియడంతో ఆమెకు విడాకులు ఇచ్చాడు.మొదటి భర్త విడాకులు ఇవ్వడంతో కొద్దిరోజుల వరకు ఆమె బయటికి రాలేదు.. ఆ తర్వాత సూర్యాపేట జిల్లా పరిధిలో పోలీస్ స్టేషన్ హాస్ ఆఫీసర్ కు దగ్గర అయింది.. అతడిని రెండవ ఫెల్స్ చేసుకుంది. స్టేషన్ హాస్ ఆఫీసర్ ను చేస్తున్నప్పటికీ నదరు లేదీ కామ క్రోడాన్ని అణుమకోలేకపోయింది. చివరికి సంత పనుల కోసం వచ్చే కారు డ్రైవర్ ను కూడా మళ్ళిపెట్టి.. అతని వద్ద లక్షలు కాజేసిందంటే.. ఆమె కోరికలు ఏ స్థాయిలో ఉన్నాయో అర్థం చేసుకోవచ్చు. డ్రైవర్ తోని ఆమె ఆగిపోలేదు. చాలామంది రాజకీయ నాయకులు, పోలీసు అధికారులపై వలపు వల విసిరింది ఆ లేదీ. వారితో సన్నిహితంగా ఉంటూనే ఆ దృశ్యాలను రహస్యంగా వీడియో తీసేది. ఆ వీడియోలను బయటపెడతానని వారిని బెదిరించేది. ఈ లేదీ ట్రాప్ లో ఎంతో మంది రాజకీయ నాయకులు, పోలీసు అధికారులు వడ్డారు. లక్షలకు లక్షలు కోల్పోయారు..ఇప్పటికే ఈ మహిళపై రాచకొండ కమిషనరేట్ పరిధిలో ఎనిమిది కేసులు నమోదయ్యాయి. ఈవిడ గారి వ్యవహారం శైలి చూసి.. నదరు పోలీస్ స్టేషన్ హాస్ ఆఫీసర్ దూరం పెట్టాడు. ఈ కి లేదీని హయత్ నగర్ పోలీస్ అధికారులు అదుపులోకి తీసుకున్నట్లు తెలుస్తోంది.లక్షలకు లక్షల కొట్టేసిన ఈ కి లేదీ భారీగా ఆస్తులు సంపాదించినట్లు సమాచారం. ఒక పకడ్బందీ ప్రణాళికతోనే ఆమె ఈ వలపు వల విసిరినట్లు తెలుస్తోంది.. ఈమె చేతిలో మోసపోయిన చాలా మంది రాజకీయ నాయకులు హయత్ నగర్ పోలీసులను ఆశ్రయిస్తున్నట్లు సమాచారం. ఆమె వద్ద నుంచి పోలీసులు కొన్ని కీలక వీడియోలను స్వాధీనం చేసుకున్నట్లు తెలుస్తోంది.



వైరా ఎమ్మెల్యే రాందాస్ నాయక్ ను అడ్డగించిన కాంగ్రెస్ పార్టీ కార్యకర్తలు

ఖమ్మం డిసెంబర్ 08 (భారతశక్తి):

గ్రామపంచాయతీ సర్పంచ్ అభ్యర్థుల విజయాన్ని కాంక్షిస్తూ తమ గ్రామం రాకుండా వెళ్ళిపోతున్న ఎమ్మెల్యే రాందాస్ నాయక్ ను దాచాపురం గ్రామ కాంగ్రెస్ పార్టీ నాయకులు కార్యకర్తలు అడ్డగించారు. మధ్యాహ్నం నుండి తమ గ్రామం వస్తారని ఎదురు చూస్తున్న ఎమ్మెల్యే తమ గ్రామం రాకుండా వెళ్ళిపోవడంతో గ్రామస్థులు ఆగ్రహించారు. ప్రచారానికి తమ గ్రామం రాకపోతే పురుగుల మందు తాగి చచ్చిపోతామని బెదిరించారు. ప్రచారానికి అన్ని ఏర్పాట్లు చేశామని మధ్యాహ్నం నుండి ఎమ్మెల్యే కోసం ఎదురుచూస్తున్నామని గ్రామస్థులు ఆవేదన . ఎమ్మెల్యేకు గ్రామ పంచాయతీల ఎన్నికలు తలసరిపైగా మారాయి. వైరా మండలంలోని వివిధ గ్రామ పంచాయతీలలో కాంగ్రెస్ పార్టీ రెబల్స్ బెడద ఎదురయింది. సర్పంచ్ అభ్యర్థులుగా ఒకే పార్టీ నుండి ఇద్దరు ముగ్గురు అభ్యర్థులు నామినేషన్లు వేశారు.

పీజీ మూడో సెమిస్టర్ పరీక్ష వాయిదా వేయాలి శాతవాహన యూనివర్సిటీ విద్యార్థులు

కరీంనగర్, డిసెంబర్ 8(భారత శక్తి ప్రతినిధి):శాతవాహన యూనివర్సిటీ విద్యార్థుల ఆధ్వర్యంలో పీజీ మూడో సెమిస్టర్ పరీక్షను వాయిదా వేయాలని డిమాండ్ చేస్తూ అడ్మినిస్ట్రేషన్ ఆఫీస్ ముందు ధర్నా నిర్వహించారు. గ్రామపంచాయతీ ఎలక్షన్ సందర్భంగా పీసీ తన సొంత నిర్ణయాలతో పరీక్షలు నిర్వహించడం సరైనది కాదని విద్యార్థులు చెప్పారు. యూనివర్సిటీలో దూర ప్రాంతాల నుండి వచ్చి చదువుకుంటున్న విద్యార్థులు చాలామంది ఉన్నారనీ, వెళ్లి రావాలన్న చాలా సమయం పడుతుందనీ ఆలోచించకుండా పరీక్షలు నిర్వహించడం సరైనది కాదన్నారు. డిసెంబర్ నెలలోనే సెట్ ఎక్సామ్స్ రాష్ట్ర వ్యాప్తంగా ఉందనీ, యూనివర్సిటీలో విద్యార్థులు సెట్టుకు ప్రిపేర్ అవుతున్నారని చెప్పారు. వెంటనే పరీక్షలను తాత్కాలికంగా వాయిదా వేయాలని డిమాండ్ చేశారు. యూనివర్సిటీలోని లైబ్రరీ టైమింగ్స్ పెట్టి విద్యార్థులను ఇబ్బందులు పెడుతున్న వరిస్థితి ఉందనీ, యూనివర్సిటీ అంటేనే విద్యార్థులు కోటి ఆశలతో కాంపిటీషన్ పరీక్షలకు సిద్ధం కావాలి అని వస్తే విసి లైబ్రరీని మూసివేస్తున్న పరిస్థితి ఉందనీ ఆవేదన వ్యక్తం చేశారు. విద్యార్థులు వెళ్లి అడిగితే విద్యార్థులను టార్గెట్ చేస్తున్న వరిస్థితి విసి ఇష్టం అన్నారు. తక్షణమే వీసీ చారవ తీసుకొని విద్యార్థుల సమస్యలను పరిష్కరించాలని డిమాండ్ చేశారు.



పరిస్థితి ఉందనీ ఆవేదన వ్యక్తం చేశారు. విద్యార్థులు వెళ్లి అడిగితే విద్యార్థులను టార్గెట్ చేస్తున్న వరిస్థితి విసి ఇష్టం అన్నారు. తక్షణమే వీసీ చారవ తీసుకొని విద్యార్థుల సమస్యలను పరిష్కరించాలని డిమాండ్ చేశారు.

సూచినపల్లి గ్రామానికి సేవ చేస్తా ఆశీర్వాదించండి: తిక్క మాధవి ప్రశాంత్

ఉమ్మడి వరంగల్ బ్యారో(భారత శక్తి)డిసెంబర్ 8:

హన్మకొండ జిల్లా వర్ధన్నపేట నియోజకవర్గం పరిధిలోని హాసన్ పల్లి మండల్ సుధన్ పల్లి గ్రామంలో గ్రామ పంచాయతీ ఎన్నికల భాగంగా కాంగ్రెస్ పార్టీ బలపరిచిన తిక్క మాధవి ప్రశాంత్ టీవీ రిమోట్ గుర్తు పైన సర్పంచ్ అభ్యర్థిగా నిలబడి గెలుపొందడానికి ఇంటింటి ప్రచారం చేస్తున్నారు, అనంతరం సర్పంచ్ అభ్యర్థి తిక్క మాధవి ప్రశాంత్ మాట్లాడుతూ సుధన్ పల్లి గ్రామ సర్పంచ్ గా నన్నే గెలిపించాలని కాంగ్రెస్ పార్టీ బలపరిచిన సర్పంచ్ అభ్యర్థి అయిన తిక్క మాధవి ప్రశాంత్ అన్నారు. చదువుకున్న వ్యక్తిగా యువత గ్రామ ప్రజలకు సేవ చేయాలనే దృఢ సంకల్పం తో ఎమ్మెల్యే నాగరాజు ఆదేశానుసారం పోటీ చేస్తున్నానని తెలిపారు. మీ ఇంటి బిడ్డ గా వస్తున్నా మీ కష్ట సుఖాలలో పాలు పంచు కుంటా, మీ సమస్యలే నా సమస్యగా



భావిస్తా, అభివృద్ధి నా లక్ష్యం. మీ అమూల్యమైన ఓటు నాకు వేసి గెలిపిస్తే సుధన్ పల్లి గ్రామాన్ని జిల్లాలోనే ఆదర్శ గ్రామంగా తీర్చిదిద్దడానని హామీ ఇస్తున్నానని అని అన్నారు. ఈనెల డిసెంబర్ 14 న జరిగే గ్రామ పంచాయతీ ఎన్నికల్లో మీ అమూల్య మైన ఓటు వేసి గెలిపించాలి అని కోరారు.

తిమ్మాపూర్ మండలంలో ఎమ్మెల్యే విస్తృత ప్రచారం పంచాయితీ ఎన్నికలో కాంగ్రెస్ బలపరిచిన అభ్యర్థులను గెలిపించండి

కరీంనగర్, డిసెంబర్ 8(భారత శక్తి ప్రతినిధి):స్థానిక సంస్థల ఎన్నికల్లో గ్రామ పంచాయతీ ఎన్నికల్లో కాంగ్రెస్ పార్టీ బలపర్చిన సర్పంచ్, వార్డు సభ్యులను గెలిపించాలని మానకొండూరు ఎమ్మెల్యే డాక్టర్ కవ్వంపెల్లి సత్యనారాయణ ప్రజలను కోరారు. సోమవారం తిమ్మాపూర్ మండలంలోని తిమ్మాపూర్, రామకృష్ణ కాలనీ, ఇందిరానగర్, కొత్తపల్లి, జూగుండ్ల తదితర గ్రామాల్లో ఎమ్మెల్యే విస్తృత ప్రచారం నిర్వహించారు. ఈ సందర్భంగా కవ్వంపెల్లి మాట్లాడుతూ కాంగ్రెస్ ప్రభుత్వం సంక్షేమం, అభివృద్ధికి పెద్దపీట వేస్తున్నదన్నారు. రాష్ట్రంలో అధికారంలోకి వచ్చిన రెండేళ్లలోనే గత బీఆర్ఎస్ పాలకులు చేయలేని పని చేసి చూపించగలిగిందన్నారు. గ్రామాల సర్వతోమఖాభివృద్ధికి కాంగ్రెస్ ప్రభుత్వం కట్టుబడి ఉందన్నారు. అధికార పక్షానికి చెందిన వారిని సర్పంచులుగా గెలిపించుకుంటే గ్రామాలు మరింత అభివృద్ధి చెందే అవకాశం ఉంటుందన్నారు. ప్రతిపక్షాలు చేసే తప్పుడు ప్రచారాలకు మోసపోకుండా అధికార పార్టీకి చెందిన వారినే సర్పంచులుగా, వార్డు సభ్యులుగా ఎన్నుకోవాలని ఆయన కోరారు. ఈ ప్రచార కార్యక్రమాల్లో తిమ్మాపూర్ సర్పంచ్ అభ్యర్థి గంకిడి లక్ష్మారెడ్డి , రామకృష్ణ కాలనీ అభ్యర్థి దావు సుజాత



సంపత్ రెడ్డి, ఇందిరానగర్ సర్పంచ్ అభ్యర్థి సుంకే నరేందర్, కొత్తపల్లి సర్పంచ్ అభ్యర్థి గోదరి లక్ష్మీ రాజమల్లు, నేడునూరు అభ్యర్థి రెడ్డిగాని విజయ రాణి రాజు, లక్ష్మీదేవిపల్లి అభ్యర్థి సీలం చంద్రారెడ్డి, రామా హనుమాన్ నగర్ అభ్యర్థి వడ్లకొండ లత తిరుపతి, జూగుండ్ల అభ్యర్థి పురం సర్వమ్మ , మండల కాంగ్రెస్ పార్టీ అధ్యక్షుడు బండారి రమేష్, పార్టీ నాయకులు శ్రీగిరి రంగారావు, బుధారపు శ్రీనివాస్, కొత్త తిరుపతిరెడ్డి, చింతల లక్ష్మారెడ్డి, మాచర్ల అంజయ్య, పోలు రాము, రమేష్, అనిల్, మధు తదితరులు పాల్గొన్నారు.

పోలింగ్ విధులను సమర్థవంతంగా నిర్వహించాలి: జిల్లా ఎన్నికల అధికారి, కలెక్టర్ పి. ప్రావిణ్య

సంగారెడ్డి, భారత శక్తి ప్రతినిధి, డిసెంబర్ 8:

ఎన్నికల్లో ప్రిసైడింగ్ అధికారుల పాత్ర అత్యంత కీలకమైనదని,పోలింగ్ విధులను ప్రిసైడింగ్ అధికారులు సమర్థవంతంగా నిర్వహించాలని జిల్లా ఎన్నికల అధికారి,కలెక్టర్ పి. ప్రావిణ్య సూచించారు.సదాశివపేట మండలం మద్దికుంట చౌరస్తాలోని కింగ్స్ ఫంక్షన్ హాల్ లో మొదటి దశ పంచాయతీ ఎన్నికలకు సంబంధించి ప్రిసైడింగ్ అధికారులకు రెండవ విడత శిక్షణ తరగతులు నిర్వహించారు. శిక్షణ తరగతులను సందర్శించిన కలెక్టర్, ఈ సందర్భంగా ప్రిసైడింగ్ అధికారులకు పోలింగ్ విధులకు సంబంధించి కీలకమైన పలు సూచనలు చేసారు. పోలింగ్ ప్రక్రియలో పీ.ఓ.లు క్రియాశీలకంగా వ్యవహరించాల్సి ఉంటుందని అన్నారు. నిబంధనల పక్కాగా పాటిస్తూ పోలింగ్ ప్రక్రియను సాఫీగా నిర్వహించాలని, ఏ చిన్న తప్పిదానికి ఆస్పాదం కల్పించకూడదని చెప్పారు. సమయ పాలనను పాటిస్తూ, సకాలంలో నిర్దేశించిన పోలింగ్ కేంద్రాలకు చేరుకోవాలని అన్నారు. మొదటి విడత పోలింగ్ ఈ నెల 11న జరుగనున్న దృష్ట్యా, 10వ తేదీ నిర్ణీత సమయంలోపు డిప్యూటీ సెంట్రల్స్ చేరుకుని, పోలింగ్ మెటీరియల్ ను తీసుకోవాలన్నారు. చెక్ లిస్టుకు అనుగుణంగా బ్యాలెట్ పత్రాలు, ఇతర సామగ్రి ఉండా లేదా అన్నది క్షుణ్ణంగా పరిశీలించుకోవాలని తెలిపారు.డిప్యూటీ సెంట్రల్స్ కేంద్రం నుండి పోలింగ్ స్టేషన్ కు చేరుకొని ఓటింగ్ నిర్వహణ ఏర్పాట్లను ముందస్తుగా చక్రబెట్టుకోవాలని కలెక్టర్ మార్గనిర్దేశం చేశారు. సీటింగ్ అరేంజ్ మెంట్, సీక్రెట్ ఓటింగ్ కంపార్ట్మెంట్ వంటి వాటిని నిబంధనలకు అనుగుణంగా ఏర్పాటు చేసుకోవాలన్నారు. ఓటింగ్ విషయంలో గోప్యత



సూటికి నూరు శాతం అమలు జరిగేలా చూడాలన్నారు. ఓటరు జాబితాను అనుసరిస్తూ ఓటర్లను నిర్ధారించి, వారు ఓటు హక్కు వినియోగించుకునేలా చూడాలా న్నారు. అనుమతి ఉన్న వారిని మాత్రమే పోలింగ్ కేంద్రాల

లోపలికి అనుమతించాలన్నారు. ఎన్నికల సంఘం రూపొందించిన హ్యాండ్ బుక్ ను ప్రతి పీఓ క్షుణ్ణంగా చదివి స్పష్టమైన అవగాహన ఏర్పరచుకోవాలని, పోలింగ్ విధుల సందర్భంగా అన్ని నిబంధనలను పక్కాగా అమలయ్యేలా చూడాలన్నారు.పోలింగ్, కౌంటింగ్ ప్రక్రియలు సాఫీగా జరిగి గ్రామ పంచాయతీ ఎన్నికల ప్రక్రియ పారదర్శకంగా, నజాఫ్ గా పూర్తయ్యేలా సమర్థవంతంగా విధులు నిర్వహించాలని సందర్భంగా మండలంలోని పర్యవేక్షణ జరపాలని పీ.ఓ.లకు సూచించారు. ఎలాంటి సందేహాలు ఉన్నా ముందుగానే నిపుణి చేసుకోవాలని సూచించారు. శిక్షణ కార్యక్రమంలో శిక్షణ తరగతుల నోడల్ అధికారి మరియు ఎన్ని కార్పొరేషన్ ఈడి రామాచారి, తహసీల్దార్ తహసీల్దార్ బాల్ రాజ్, ఎంపీడిఎ్ లక్ష్మి, ప్రిసైడింగ్ అధికారులు, మాస్టర్ ట్రైనర్, తదితరులు పాల్గొన్నారు.అదే విధంగా మొదటి దశలో జరగనున్న ఎన్నికలకు సంబంధించి గుమ్మడిదల, హత్సూర్, కంది, కొండాపూర్, పటాన్చెరు, సంగారెడ్డి మండలాల ప్రిసైడింగ్ అధికారులకు కూడా రెండవ విడత శిక్షణ కార్యక్రమం ఆయా మండల కేంద్రాలలో నిర్వహించారు.

పంచాయితీ ఎన్నికలు పారదర్శకంగా, ప్రశాంతంగా జరగడానికి మైక్రో అబ్జర్వర్ల పాత్ర అత్యంత కీలకం

కామారెడ్డి జిల్లా (భారత శక్తి ప్రతినిధి)

డిసెంబర్ 08: గ్రామ పంచాయతీ ఎన్నికల నిర్వహణలో భాగంగా మైక్రో అబ్జర్వర్ లకు శిక్షణ కార్యక్రమం సోమవారం కలెక్టరేట్ సమావేశ మందిరంలో నిర్వహించబడింది.

ఈ శిక్షణ కార్యక్రమానికి జిల్లా కలెక్టర్ అశిష్ సాంగ్వాన్ , సాధారణ పరిశీలకులు



సత్యనారాయణ రెడ్డి హాజరై సూచనలు అందించారు. అబ్జర్వర్ల బాధ్యతలు, ఎన్నికల నిర్వహణలో తీసుకోవాల్సిన జాగ్రత్తలు అనుసరించాల్సిన నిబంధనలపై వివరణాత్మకంగా మార్గనిర్దేశం చేశారు.కలెక్టర్ అశిష్ సాంగ్వాన్ మాట్లాడుతూ, గ్రామ పంచాయతీ ఎన్నికలు పారదర్శకంగా, ప్రశాంతంగా జరగడానికి మైక్రో అబ్జర్వర్ల పాత్ర అత్యంత కీలకమని పేర్కొన్నారు. పోలింగ్ కేంద్రాల్లో జరుగుతున్న ప్రతి కార్యకలాపాన్ని జాగ్రత్తగా పర్యవేక్షించి, ఎలాంటి లోపాలు కనిపించిన వెంటనే సంబంధిత అధికారులకు నివేదించాల్సిన అవసరాన్ని ఆయన వివరించారు.సాధారణ పరిశీలకులు సత్యనారాయణ రెడ్డి మాట్లాడుతూ ఎన్నికల విధానాలు, పోలింగ్ ప్రక్రియ, ఎలక్టరల్ రూల్స్, మోడల్ కోడ్ ఆఫ్ కన్డక్ట్ పాటించడం వంటి అంశాలపై వివరించారు. ప్రజాస్వామ్య వ్యవస్థ బలోపేతానికి ప్రతి అబ్జర్వర్ బాధ్యతాయుతంగా పనిచేయాలని ఆయన సూచించారు.శిక్షణ కార్యక్రమంలో జిల్లాలోని వివిధ విభాగాల నుంచి ఎంపికైన మైక్రో అబ్జర్వర్లు పాల్గొన్నారు.ఈ కార్యక్రమంలో అదనపు కలెక్టర్ మదన్ మోహన్, డిపిఓ మురళీ, డిపిఎల్ఓ శ్రీనివాస్, , తదితరులు పాల్గొన్నారు.

అల్లీదారులు సంతృప్తి చెందేలా నాణ్యమైన పరిష్కారం చూపాలి:జిల్లా కలెక్టర్ శ్రీధర్ చెరుకూరి



వైయస్సార్ కడప జిల్లా, డిసెంబర్ 08(భారత శక్తి): ప్రజా సమస్యల పరిష్కార వేదిక కార్యక్రమం ద్వారా స్వీకరించిన అర్జీలకు అల్లీదారులు సంతృప్తి చెందేలా నాణ్యమైన పరిష్కారం అందించాలని జిల్లా కలెక్టర్ శ్రీధర్ చెరుకూరి ఆదేశించారు.

సోమవారం కలెక్టరేట్లోని సభా భవన్ సమావేశ హాలు నందు.. ప్రజా సమస్యల పరిష్కార వేదిక ద్వారా అర్జీల స్వీకరణ కార్యక్రమం జరిగింది. ఈ కార్యక్రమానికి జిల్లా జాయింట్ కలెక్టర్ అదితి సింగ్ తో పాటు, వివిధ శాఖల జిల్లా అధికారులు హాజరై ప్రజల నుండి ఫిర్యాదులను స్వీకరించారు. ఈ సందర్భంగా జిల్లా కలెక్టర్ శ్రీధర్ చెరుకూరి మాట్లాడుతూ... ఫిర్యాదుదారుల విజ్ఞప్తులను సంబంధిత అధికారులు .. క్షేత్ర స్థాయికి స్వయంగావెళ్లి క్షుణ్ణంగా పరిశీలించి పారదర్శకంగా విచారణ చేసి, అర్జీదారుడు సంతృప్తి చెందేలా నిర్ణీత గడువులోపు తప్పనిసరి గా పరిష్కరించాలన్నారు. అర్జీలు వెండింగ్ లేకుండా రీఓపెన్ కాకుండా జాగ్రత్త పహించాలని అధికారులకు సూచించారు.క్రింది స్థాయి అధికారులను పంపకుండా స్వయంగా అధికారీ వెళ్లాలని అర్జీదారుడు సంతృప్తి చెందేలా అర్జీలనుపరిష్కరించాలన్నారు. ఎందర్నీ ఇచ్చిన అర్జీలకు జిల్లా అధికారులు ఖచ్చితంగా పరిశీలించాలన్నారు.విజిఆర్ఎస్ లో రీ ఓపెన్ అయిన అర్జీలను మరింత నాణ్యతతో పరిష్కరించాలి.



జిల్లా అధికారులు మీకు వచ్చిన అర్జీలను సమయం కేటాయించి రిప్యూ చేయాలన్నారు. ఎవరైనా అర్జీలపై నిర్ణయం వహిస్తే ఉ పేక్షించేది లేదని అధికారులను హెచ్చరించారు.అలాగే అర్జీలు బియ్యాండ్ ఎస్ ఎల్ ఏ లేకుండాచూడాలన్నారు.అనంతరం అల్లీదారుల నుండి వారు అర్జీలను స్వీకరించారు. ప్రజా సమస్యల పరిష్కార వేదిక ద్వారా.. ప్రజల నుండి అందిన కొన్ని విజ్ఞప్తులు..

1)కడప మండలం పాళెంపల్లె గ్రామానికి చెందిన పి.చంద్రశేఖర్ రెడ్డి అను నాకు భూమిని ఆన్ లైన్ చెసి పరిష్కారం చేవలసిందిగా కోరుతూ అర్జీని సమర్పించారు.2 పోరుమామిళ్ల మండలం బెన్న వీడికి చెందిన షేక్ పరిదా భర్త ఖాజారంతుల్లా అను నాకు సదరం నర్సిఫికెట్ కొరకు చెక్కు చేసియున్నారు కాని ఇంతవరకు నర్సిఫికెట్ ఇప్పలేదని త్వరగా. ఇప్పించాలని ప్రజా సమస్యల పరిష్కార వేదికలో అర్జీని సమర్పించారు.3) కడప మండలం మోడమిద పల్లె గ్రామానికి చెందిన మద్దిక మౌనిక నాకు ప్రభుత్వం తరుపున కొత్త గృహం కొరకు కోరుతూ అర్జీని సమర్పించారు.ఈ కార్యక్రమంలో జడ్పీ సీ ఈ ఓ.బులమ్మ, డి.ఆర్.డి.ఏ, వెంపాల్ పి.డి లు. జి.రాజ్యలక్ష్మి, కిరణ్ కుమార్,డిప్యూటీ కలెక్టర్లు వెంకటపతి, శిరీష, రంగస్వామి వివిధ శాఖల జిల్లా అధికారులు తదితరులు పాల్గొన్నారు.

ఎన్నికల ప్రవర్తన నియమావళి పాటించాలి

ఎన్నికల అవగాహన కోసం కవాతు- డిఎస్సీ రవీందర్ రెడ్డి




మణుగూరు, డిసెంబర్ 08 (భారతశక్తి): ప్రజలందరూ ఎన్నికల ప్రవర్తన నియమావళి పాటించాలని మణుగూరు డిఎస్సీ రవీందర్ రెడ్డి సూచించారు. సోమవారం గ్రామపంచాయతీ ఎన్నికల నేపథ్యంలో ఉన్నతాధికారుల ఆదేశాల మేరకు మండలంలోని అంబేద్కర్ సెంటర్ నుండి సమితి సింగారం వరకు పోలీస్ టెలామియన్ తో కవాతు నిర్వహించారు. ఈ సందర్భంగా డిఎస్సీ మాట్లాడుతూ గ్రామపంచాయితీ ఎన్నికల సందర్భంగా మండలంలో శాంతిభద్రతల పరిరక్షణను మరింత బలపరిచే లక్ష్యంతో కవాతు నిర్వహించామన్నారు. గ్రామ పంచాయితీ ఎన్నికలు స్వేచ్ఛాయుతంగా, నిష్పక్షికంగా, శాంతియుతంగా జరగడానికి ఏర్పాట్లు పూర్తి చేశామని తెలిపారు.

ప్రజల్లో సమృథం పెంపొందించడం, శాంతిభద్రత పరిస్థితులను పర్యవేక్షించడం, ఎన్నికల సమయంలో ఆసాంఘిక, అవాంఛనీయ చర్యలను అరికట్టడం కవాతు ఉద్దేశమని తెలిపారు. మోడల్ కోడ్ ఆఫ్ కండక్ట్ ఉల్లంఘిస్తే చట్టపరమైన చర్యలు తీసుకుంటామని హెచ్చరించారు. అనుమతి లేకుండా ఎలాంటి ర్యాలీలు నిర్వహించరాదన్నారు. దబ్బు, మద్యం, బహు మతుల ద్వారా ఓటర్లను ప్రభావితం చేసే ప్రయత్నాలు గమనించి వెంటనే పోలీసులకు సమాచారం ఇవ్వాలని విజ్ఞప్తి చేశారు. ఈ కార్యక్రమంలో మణుగూరు సిబి నాగబాబు, సిబి వెంకటేశ్వర్లు, సిబి అశోక్ రెడ్డి, ఎస్సె నగేష్ కుమార్, ఎస్సె శ్రావణ్ కుమార్, ఎస్సె రాజేష్, ఏఎన్ఐలు శాంతి, జ్యోతి, రామచంద్రారెడ్డి , నిరోష్, రూస్సీ, స్పెషల్ పార్టీ పోలీసులు తదితరులు పాల్గొన్నారు.

సూర్యాపేట మండలంలో జోరుగా ప్రచారం చేస్తున్న పటేల్ రమేష్ రెడ్డి

సూర్యాపేట (భారతశక్తి జిల్లా ప్రతినిధి) డిసెంబర్ 8:

రాష్ట్ర పర్యాటక అభివృద్ధి సంస్థ చైర్మన్ పటేల్ రమేష్ రెడ్డి ఎన్నికల ప్రచారంలో జోరుగా ముఖ్యమంత్రి రేవంత్ రెడ్డి చేస్తున్న అభివృద్ధిని ఇంటింటికి తిరిగి ప్రజలకు వివరిస్తున్నారు. గ్రామాలు అభివృద్ధి కావాలంటే కాంగ్రెస్ పార్టీతోనే సాధ్యపడుతుందని చెబుతున్నారు. కాంగ్రెస్ పార్టీ హయాంలో గతంలో నిర్వహించిన పథకాలు తదితర అంశాలను ఓటర్ల దృష్టికి తీసుకువెళ్లారు. ఈ సందర్భంగా సోమవారం సూర్యాపేట జిల్లా సూర్యాపేట మండలం టేకుమట్ల గ్రామంలో నిర్వహించిన ప్రచారంలో అభ్యర్థులతో కలిసి పాల్గొన్నారు. కాంగ్రెస్ పార్టీ శక్తిని మరింత బలోపేతం చేస్తూ కాంగ్రెస్ పార్టీ బలపరిచిన సర్పంచ్ అభ్యర్థి గట్టు జ్యోతి - శ్రీనివాస్ ని ఉంగరం గుర్తుకి ఓటు వేసి భారీ మెజారిటీతో గెలిపించాలని ప్రజలను కోరుతూ ప్రచార కార్యక్రమంలో హుషారుగా పాల్గొన్నారు. గ్రామాభివృద్ధి, పేదల సంక్షేమం, వనతుల మెరుగుదల, యువతకు ఉపాధి అవకాశాలు వంటి ముఖ్య అంశాలపై కాంగ్రెస్ పార్టీ చేపట్టే చర్యలను ప్రజలకు వివరిస్తూ, పార్టీ అభ్యర్థికి తమ మద్దతు తెలపాలని గ్రామ ప్రజలని



కోరారు. గట్టు జ్యోతి ని భారీ మెజార్టీతో గెలిపించాలని కోరారు. గ్రామంలోని ప్రతి ఓటు అభివృద్ధికి బలమై జ్యోతి విజయం గ్రామానికి కొత్త మార్పులకు నాంది కావాలని పటేల్ రమేష్ రెడ్డి తెలిపారు. ప్రచారం లో గ్రామస్తులు, కాంగ్రెస్ నాయకులు, కార్యకర్తలు భారీ సంఖ్యలో పాల్గొన్నారు. ఉపజిత్తి

ప్రభుత్వం చేస్తున్న అభివృద్ధికి ఆకర్షితులై కాంగ్రెస్ పార్టీలో చేరుతున్నారు: వ్యవసాయ మార్కెట్ కమిటీ చైర్మన్ కొప్పుల వేణారెడ్డి

సూర్యాపేట (భారత శక్తి జిల్లా ప్రతినిధి) డిసెంబర్ 8:

ప్రభుత్వం చేస్తున్న అభివృద్ధి కార్యక్రమాలను చూసి ప్రజలు కాంగ్రెస్ పార్టీలో చేరుతున్నారని సూర్యాపేట వ్యవసాయ మార్కెట్ కమిటీ చైర్మన్ కొప్పుల వేణారెడ్డి తెలిపారు. సోమవారం సూర్యాపేట జిల్లా చివ్వేల మండలంలోని వల్లభాపురం గ్రామానికి చెందిన 20 మంది ఇతర పార్టీ కార్యకర్తలు ఆ పార్టీకి రాజీనామా చేసి మండల కాంగ్రెస్ పార్టీ అధ్యక్షుడు ధారవత్ వీరన్న నాయక్ ఆధ్వర్యంలో ఏఐసీసీ సభ్యులు రాంరెడ్డి సర్వోత్తమ్ రెడ్డి వ్యవసాయ మార్కెట్ కమిటీ చైర్మన్ కొప్పుల వేణారెడ్డి సమక్షంలో కాంగ్రెస్ పార్టీలో చేరారు. ఈ సందర్భంగా వారు మాట్లాడుతూ రాష్ట్రంలో కాంగ్రెస్ ప్రభుత్వం చేస్తున్న అభివృద్ధిని చూసి వలపురు కాంగ్రెస్ పార్టీలో చేరుతున్నారని అన్నారు. వల్లభాపురం గ్రామ కాంగ్రెస్ సర్పంచ్ అభ్యర్థి బాణోతు వెంకటే ని అత్యధిక మెజారిటీతో గెలిపించాలని కోరారు. ఈ కార్యక్రమంలో మాజీ సర్పంచ్

మొగదాల లక్ష్మణ్ గౌడ్, కాంగ్రెస్ నాయకులు జీడిమెట్ల లక్ష్మయ్య, చెవుల ప్రకాశం, విజయ్ కుమార్ గౌడ్, నాగరాజు, దేవా, సీతారాం, నాగార్జున తదితరులు పాల్గొన్నారు.



ప్రిసైడింగ్ అధికారులు పోలింగ్ విధులను సమర్థవంతంగా నిర్వహించాలి : జిల్లా కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) డిసెంబర్ 08: కామారెడ్డి జిల్లా దోమకొండ మండలంలోని రైతువేదికలో ఏర్పాటు చేసిన గ్రామ పంచాయితీ, మండల ప్రాదేశిక, జిల్లా ప్రాదేశిక రెండవ సాధారణ ఎన్నికలు ? 2025 నిమిత్తం ప్రిసైడింగ్, సహాయ ప్రిసైడింగ్ అధికారుల శిక్షణా కార్యక్రమాన్ని జిల్లా కలెక్టర్ ఆశిష్ సాంగ్వాన్ సోమవారం సందర్శించారు.

శిక్షణా కార్యక్రమంలో పాల్గొన్న అధికారులకు కలెక్టర్ పలు కీలక సూచనలు చేశారు. ఎన్నికల సమయంలో ప్రతి అధికారి తన బాధ్యతను నిబద్ధతతో, న్యాయం, పారదర్శకత, శాంతి భద్రత లతో నిర్వహించాలని ఆయన స్పష్టం చేశారు. ప్రిసైడింగ్ అధికారులు మొత్తం పోలింగ్ ప్రక్రియను సమగ్రంగా పర్యవేక్షించి, ఎటువంటి లోపాలకు తావివ్వకుండా పోలింగ్ కేంద్రాలలో పోలింగ్ వెంట్రీయల్ అందుబాటులో ఉన్నాయో లేదో నిర్ధారించుకోవాలని, ఓటర్ల సౌకర్యం, కూర్చోలైస నిర్వహణ, శాంతి భద్రత చర్యలు సమర్థవంతంగా అమలు అయ్యేందుకు తగిన చర్యలు తీసుకోవాలని, ఎన్నికల ప్రవర్తనా నియమావళిని ప్రతి అధికారి ఖచ్చితంగా పాటించాలని సూచించారు. అనుమతి ఉన్న వారిని మాత్రమే పోలింగ్ కేంద్రాల లోపలికి వెళ్లేందుకు అనుమతించాలని అన్నారు. ఎన్నికల సంఘం రూపొందించిన హ్యాండ్ బుక్ ను ప్రతీ పీఠ క్షుణ్ణంగా చదివి స్పష్టమైన అవగాహన చేసుకొని పోలింగ్ విధులకు సంబంధించి అన్ని నిబంధనలను



వక్కాగా అమలయ్యేలా చూడాలన్నారు. పోలింగ్ సమయంలో ఏవైనా అడ్డంకులు ఎదురైతే వెంటనే ఉన్నత అధికారులకు సమాచారం అందించాలని, శిక్షణలో నేర్చుకున్న ప్రతి అంశాన్ని పోలింగ్ రోజున అనుసరించడం చాలా ముఖ్యం అని ఆయన పేర్కొన్నారు. పోలింగ్ ప్రక్రియలో క్రియాశీలకంగా వ్యవహరించాల్సి ఉంటుందని అన్నారు. నిబంధనలు వక్కాగా పాటేస్తూ పోలింగ్ ప్రక్రియను సాఫీగా నిర్వహించాలని, ఏ చిన్న తప్పిదం జరగకుండా, సమయ పాలనను పాటేస్తూ, సకాలంలో నిర్దేశించిన పోలింగ్ కేంద్రాలకు చేరుకోవాలని అన్నారు. మొదటి విడత పోలింగ్ ఈ నెల 11 న ఉదయం 7.00 గంటల నుండి మధ్యాహ్నం ఒంటిగంట (1.00) , వరకు అనంతరం ఓట్ల లెక్కింపు కూడా జరుగుతుందని అన్నారు. పోలింగ్

కు ఒకరోజు ముందు 10 వ తేదీ ఉదయమే డిస్ట్రిబ్యూషన్ సెంటర్లకు చేరుకుని, తమకు కేటాయించిన కేంద్రాలకు పోలింగ్ మెటీరియల్ ను తీసుకువెళ్లాలని అన్నారు. చెక్ లిస్టు కు అనుగుణంగా బ్యాలోట్ పత్రాలు, ఇతర సామాగ్రి ఉండా లేదా అన్నది క్షుణ్ణంగా పరిశీలించుకున్న అనంతరం డిస్ట్రిబ్యూషన్ కేంద్రం నుండి పోలింగ్ స్టేషన్ కు చేరుకొని ఓటింగ్ నిర్వహణ ఏర్పాట్లు చేసుకోవాలని తెలిపారు . ఓటింగ్ విషయంలో గోప్యత పకడ్బందీగా అమలు జరిగేలా చూడాలన్నారు. ఎన్నికల విధులలో పొరపాట్లకు తావివ్వకుండా పోలింగ్, కౌంటింగ్ ప్రక్రియలు సాఫీగా జరిగేలా, ప్రతి అంశాన్ని నితీతంగా పరిశీలిస్తూ కట్టుదిట్టమైన పర్యవేక్షణ జరపాలని పీ. ఓ లకు సూచించారు. పోలింగ్ శాతం, ఓట్ల లెక్కింపు వివరాల ప్రకటనలో అప్రమత్తంగా ఉంటూ వక్కాగా నిర్ధారణ చేసుకున్న తరువాతనే ఓటింగ్ శాతాన్ని, కౌంటింగ్ వివరాలను వెల్లడించాలని సూచించారు. పోలింగ్ కేంద్రాల వద్ద హెల్ప్ డెస్క్ లు ఏర్పాటు చేయాలని ఎలాంటి సందేహాలు ఉన్నా, ముందుగానే నిపుణి చేసుకోవాలని సూచించారు. జిల్లాలోని అన్ని పోలింగ్ స్టేషన్లు ఎన్నికల నిబంధనలకు అనుగుణంగా నిర్వహించేందుకు అన్ని చర్యలు పూర్తి చేసినట్లు కలెక్టర్ తెలిపారు. ఈ శిక్షణ తరగతుల్లో డిఎల్ పీఠ, శ్రీనివాస్, ఆర్డీఓ పీఠ, తహసీల్దార్ సుధాకర్, ఎంపీడీవో ప్రవీణ్ కుమార్ , ఎంఐఓ, శిక్షణా నిర్వాహకులు సర్పంచులు, జ్యోతి, ప్రిసైడింగ్, సహాయ ప్రిసైడింగ్ అధికారులు, మాస్టర్ ట్రైనర్లు , తదితరులు పాల్గొన్నారు.

పంచాయితీ ఎన్నికల్లో అభివృద్ధికే పట్టం గట్టాలి

ప్రజలకు ఎమ్మెల్యే డాక్టర్ కవ్వంపల్లి పిలుపు

ఏకగ్రీవమైన సర్పంచులు, వార్డు సభ్యులకు సన్మానం

కరీంనగర్, డిసెంబర్ 8 (భారతశక్తి ప్రతినిధి):

కాంగ్రెస్ ప్రభుత్వం ముందుచూపుతో చేస్తున్న అభివృద్ధిని చూసి పంచాయితీ ఎన్నికల్లో కాంగ్రెస్ పార్టీ మద్దతుతో పోటీ చేస్తున్న సర్పంచులు, వార్డు సభ్యులను గెలిపించాలని మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ పిలుపునిచ్చారు. మానకొండూరు నియోజకవర్గంలోని ఇల్లంతకుంట మండలంలో ఏకగ్రీవంగా ఎన్నికైన సర్పంచులు, వార్డు సభ్యులు సోమవారం ఎల్ఎండీ కాలనీలోని ప్రజాభవన్ లో ఎమ్మెల్యే డాక్టర్ కవ్వంపల్లి సత్యనారాయణను మర్యాదపూర్వకంగా కలిశారు. ఈ సందర్భంగా ఎమ్మెల్యే శాలువాలు కప్పి సన్మానించారు. అనంతరం ఎమ్మెల్యే



మాట్లాడుతూ 8 మంది సర్పంచులు ఏకగ్రీవం కావడం సంతోషకరమని, విజేతలతోపాటు ఏకగ్రీవ ఎన్నికకు సహరించిన ప్రజలను అభినందించారు. రాష్ట్రంలో కాంగ్రెస్ ప్రభుత్వం ద్వారా జరుగుతున్న అభివృద్ధి సర్పంచుల ఏకగ్రీవానికి కారణమని పేర్కొన్నారు. ఏకగ్రీవ పంచాయితీల అభివృద్ధికి అదనపు నిధులు కేటాయిస్తామని ఎమ్మెల్యే చెప్పారు. ఈనెల 14న జరిగే పంచాయితీ ఎన్నికల్లో కాంగ్రెస్ పార్టీ మద్దతుతో పోటీ చేస్తున్న వారిని గెలిపించాలని కోరారు. గత పదేళ్ల బీఆర్ఎస్ పాలనలో అభివృద్ధి అటకెక్కిందని, పదేళ్లలో బీఆర్ఎస్ పాలకులు చేయని అభివృద్ధిని సీఎం రేవంత్ రెడ్డి సర్కార్ రెండేళ్లలోనే చూసి చూపించిందన్నారు. కాంగ్రెస్ పాలనలో అభివృద్ధి సాధ్యమని ప్రభుత్వ పనితీరుతో మరోమారు స్పష్టమైందని పేర్కొన్నారు. సంక్షేమం, అభివృద్ధి జోడెద్దుల్లా ముందుకు సాగుతున్నాయన్నారు.

ఎమ్మెల్యేను మర్యాదపూర్వకంగా కలిసిన ఏకగ్రీవ సర్పంచుల్లో ముస్సానీపేట కోమటిరెడ్డి భాస్కర్ రెడ్డి, తిప్పాపూర్ బొల్లం మంజుల-రమేష్, గాలిపెల్లి బద్దం శేఖర్ రెడ్డి, జంగంరెడ్డిపల్లి పండుగ అనిత-తిరుపతి, కిష్టరావుపల్లి జుక్కుల మల్లన్న, పట్టుకుంటపల్లి జుట్ల శేఖర్, కేకేసర్పల్లి పోతరాజు చంటి తోపాటు పలువురు ఉప సర్పంచులు, వార్డు సభ్యులు ఉన్నారు. ఈ కార్యక్రమంలో ఇల్లంతకుంట మండల కాంగ్రెస్ అధ్యక్షుడు కోమటిరెడ్డి భాస్కర్ రెడ్డి, మండల పరిషత్ మాజీ అధ్యక్షులు గుడిసె అయిలయ్య యాదవ్, ఊటూరి వెంకట రమణారెడ్డి, వ్యవసాయ మార్కెట్ కమిటీ వైస్ చైర్మన్ ఎల్లందుల ప్రసాద్ తోపాటు వివిధ గ్రామాల పార్టీ అధ్యక్షులు, నాయకులు తదితరులు పాల్గొన్నారు.

ఐదేళ్ల మంచినిబి సమస్యకు పరిష్కారం

అమృత్ పథకంతో శ్రీరామకాలనివాసుల నెరవేరినకళ

కేంద్ర మంత్రికి ధన్యవాదాలు తెలిపిన కాలనీ ప్రజలు

కరీంనగర్, డిసెంబర్ 8 (భారతశక్తి ప్రతినిధి):

కరీంనగర్ పట్టణం 39వ డివిజన్ పోచమ్మవాడ లోని



శ్రీరామ కాలనీ ప్రజల మంచినీటి కష్టాలకు విముక్తి లభించింది. దాదాపు 5 సంవత్సరాలు మంచినీటి సౌకర్యం లేకుండా కాలనీ ప్రజలు అనేక ఇబ్బందులు ఎదుర్కొన్నారు. ఇటీవల కేంద్ర హోం శాఖ సహాయ మంత్రి బండి సంజయ్ కుమార్ ను కలిసి మంచినీటి సమస్యను పరిష్కరించాలని కాలనీ ప్రజలు విజ్ఞప్తి చేశారు. ఈ మేరకు కేంద్ర మంత్రి మున్సిపల్ కమిషనర్ తో మాట్లాడి అమృత్ స్కీం కింద శ్రీరామ కాలనీ ప్రజలకు మంచినీటి సౌకర్యం కల్పించాలని ఆదేశించారు. కేంద్ర మంత్రి ఆదేశాలతో కదిలిన మున్సిపల్ అధికారులు అమృత్ స్కీం కింద మంచినీటి పైప్ లైన్ వేసి మంచినీరు సౌకర్యాన్ని కల్పించారు. ఈ మేరకు బిజెపి నాయకులు మానం గణేష్, స్థానిక కాలనీ ప్రజలతో కలిసి సోమవారం కేంద్ర మంత్రివర్యులు మనోహర్ లాల్ కట్టర్ , బండి సంజయ్ చిత్రపటాలకు పాలభిక్షకం నిర్వహించి , నల్ల కనెక్షన్ ను ప్రారంభించారు . ఏళ్ల తరబడి గా కాలనీ ప్రజలు ఎదురుచూసిన మంచినీటి సమస్య పరిష్కారం కోసం కృషిచేసిన కేంద్ర మంత్రివర్యులు బండి సంజయ్ కి , మున్సిపల్ కమిషనర్ , అధికారులకు కృతజ్ఞతలు తెలియజేశారు.

తెలుగోడికి అమెరికాలో అపూర్వమైన గౌరవం

కరీంనగర్, డిసెంబర్ 8 (భారతశక్తి ప్రతినిధి): మిచిగన్ రిపబ్లికన్ పార్టీ కో-చైర్మన్ తెలుగు వాడు, తెలంగాణ ప్రాంతానికి చెందిన సన్నీరెడ్డి ఏకగ్రీవంగా ఎన్నిక అయ్యారు. సన్నీరెడ్డి ఎన్నికను ప్రవాస భారతీయులు స్వాగతించారు. ఈ ఎన్నిక ద్వారా ఆయన అమెరికా అధ్యక్షుడు ట్రంప్ టీమ్ లో ఒకరిగా నిలిచారు. ఉమ్మడి మహబూబ్ నగర్ జిల్లా పాద్ నగర్ కు చెందిన సన్నీరెడ్డి, నాయకత్వ పటిమ, నిజాయితీ, ప్రజాసేవను గుర్తించిన రిపబ్లికన్ పార్టీ కో చైర్ గా ఎన్నుకొంది. అమెరికాలోని 50 రాష్ట్రాల నుంచి ఒక్కొక్కరిని కోచైర్ గా ఎన్నుకుంటారు. వీరంతా అధ్యక్షుడికి ఆయా రాష్ట్రం నుంచి తగిన సూచనలు, సలహాలు ఇస్తూ ఉంటారు. అగ్రరాజ్యంలో పార్టీ కో చైర్ గా నిలిచిన ఏకైక తెలుగు వ్యక్తిగా సన్నీరెడ్డి నిలిచారు.

మిచిగన్ రాష్ట్రానికి చెందిన ఎన్ఆర్ఐ సన్నీ రెడ్డి వెయిన్ స్టేట్ యూనివర్సిటీ బోర్డ్ ఆఫ్ గవర్నర్స్ మెంబర్ గా ఎన్నికయ్యారు. ఈ మధ్యనే ఉత్తరం భరితంగా సాగిన ఎన్నికల్లో తలలు పండిన అందరినీ వెనక్కి తోసి రిపబ్లికన్ పార్టీ తరపున మంచి మెజారిటీతో సన్నీ రెడ్డి భారీ మెజార్టీతో విజయం సాధించారు. 1994లో ఆయన వెయిన్ స్టేట్ యూనివర్సిటీ నుంచి కెమికల్ ఇంజనీరింగ్లో మాస్టర్స్ డిగ్రీ పొందిన ఆయన వివరకు ఆదే వర్సిటీలో బోర్డ్ ఆఫ్ గవర్నర్స్ మెంబర్ ఎన్నికైన మొదటి వ్యక్తిగా నిలిచారు. అనేక సంవత్సరాలుగా మిచిగన్ రాష్ట్రంలోని విద్య, ఆర్థిక, సామాజిక క్షాంతి ఇంటియన్ కమ్యూనిటీ సైతం గర్వింపదగిన విషయమని రంగాల అభివృద్ధికి తీసుకున్న నిర్ణయాలు తనను ఈ స్థాయికి



తీసుకు వచ్చాయంటారు సన్నీరెడ్డి.. కాలేజీ ట్యూషన్ కాన్స్ తగ్గించి విద్యను అందరికీ అందుబాటులోకి తేవడం, విద్యను రాజకీయాలకు అతీతంగా ఉంచడం, ఆలుమినితో కేరెర్ గైడెన్స్ సేవలను విద్యార్థులకు అందించేలా చేయడం వంటి విషయాలను వివరించి మిచిగన్ ఓటర్లను ఆయన ఆకట్టుకున్నారు. సన్నీరెడ్డికి అమెరికా తెలుగు సంఘంతో మంచి సంబంధాలున్నాయి. ప్రస్తుతం బోర్డ్ ఆఫ్ ట్రస్టీగా ఆటాకి సేవలందిస్తున్నారు. 2017 లో హూస్టన్, 2021 లో కెంటకీ, 2024 లో ఫ్లోరిడా హరికేన్ సమయంలో అమెరికన్ రెడ్ క్రాస్ సాసైటీతో పని చేయడమే కాకుండా కావాల్సిన ఫండ్స్ రైజ్ చేశారు. ఆయనకు ట్రంప్ బృందంలో చోటు లభించడం అమెరికాలోని తెలుగువారికే కాకుండా ఇండియన్ కమ్యూనిటీ సైతం గర్వింపదగిన విషయమని పలువురు ఎన్నారైలు అభిప్రాయపడ్డారు.

పారమిత హెలిటేజ్ లో “చార్వి” పేరిట ఘనంగా వార్షికోత్సవం

-ఆటపాటలతో అలరించిన వేడుక

-విద్యార్థుల్లో నైపుణ్యాలను వెలికితీయాలి: చైర్మన్ ప్రసాద్ రావు

కరీంనగర్, డిసెంబర్ 8 (భారతశక్తి ప్రతినిధి):

విద్యార్థులు భవిష్యత్తులో నేటి పోటీ ప్రపంచానికి అనుగుణంగా కాలంతో పోటీ పడుతూ ఉన్నత స్థాయికి ఎదగాలని పారమిత విద్యాసంస్థల చైర్మన్ డాక్టర్ ఇ. ప్రసాద్ రావు సూచించారు.

స్థానిక పద్మనగర్ లోని పారమిత హెలిటేజ్ పాఠశాలలో “చార్వి” పేరిట ఘనంగా వార్షికోత్సవ వేడుకలు అల్లహాసంగా నిర్వహించారు. ముందుగా పారమిత, ఎన్టీ ప్రోకా విద్యాసంస్థల చైర్మన్ డాక్టర్ ఇ. ప్రసాద్ రావు జ్యోతిప్రజ్వలన చేసి వేడుకలను

ప్రారంభించారు. విద్యార్థులు సర్వతోముఖ వికాసానికి కృషిచేయాలని జీవితంలో ప్రకృతి మరియు భూమాత యొక్క గొప్పతనం, పిలుపునిచ్చారు. మన జీవన ప్రయాణాన్ని అందంగా, సుందరంగా మలుచుకొని ముందుకు సాగాలన్నారు. విద్యార్థుల్లో దాగిఉన్న సృజనాత్మకతను, నైపుణ్యాలను పెంపొందించేలా చేయాలన్నారు. అనంతరం చార్వి అంశం ఆధారంగా జరిగిన ఈ వార్షికోత్సవంలో విద్యార్థులు తమ అద్భుత ప్రదర్శనలతో అలరించారు. కళ్ళు చెదిరే నృత్యాలు, హృదయ స్పందనలను పెంచే పాటలు, ఆలోచనలను రేకెత్తించే నాటకాలు ప్రేక్షకులను మంత్రముగ్ధులను చేశాయి. ఈ కార్యక్రమంలో భాగంగా ప్రకృతిమాత గొప్పతనాన్ని గురించి ప్రదర్శించబడిన నృత్యం, రైతుల యొక్క కృషి, మానవ



వి.యు.ఎం. ప్రసాద్, హన్మంత రావు, ప్రధానోపాధ్యాయులు గోపీకృష్ణ, సమస్వయ కర్తల రబీంద్ర పాత్రో, భవానీ, ఉపాధ్యాయుని, ఉపాధ్యాయులు, విద్యార్థులు , తల్లిదండ్రులు, వివిధ పాఠశాలల కరస్పాండెంట్ లు, ప్రముఖ విద్యావేత్తలు పాల్గొన్నారు.

మానవ హక్కుల రక్షణ అందరి బాధ్యత

“మానవ హక్కులు అంటే మంచి ఆరోగ్యం గౌరవప్రథమైన జీవితం మరియు రోజు వారీ ప్రజల ఇష్టాన్ని గౌరవించే హక్కు”--“డెనియా కాస్టిల్లో మాస్పిడా”

మానవ హక్కులు ఆధునిక నాగరిక ప్రపంచానికి పునాదిరాల్తుగా నిలిచాయి. ప్రపంచ మానవ హక్కుల ప్రకటన జరగకముందు అనేక దేశాలలో



బానిసత్వం వుండేది. మనిషిని మనిషిగా చూడలేని అమానవీయ కార్యక్రమాలు చోటు చేసుకున్నాయి. మనిషి వర్తకం పేరుతో షోరాలు జరిగాయి . ఐరోపాలోని షూడలిన్లు అనాగరికులైన ఆసియా ఆఫ్రికా దేశాల ప్రజలను ఓడలో గొలుసులతో బంధించి ఒక యజమాని నుంచి మరొక యజమానికి వన్రువులను అమ్మినట్లు అమ్మోవారౌ.

కొనుగోలు చేసిన వారు వారి ఎస్టేట్ లలో జీవితాంతం బానిసగా వెట్టి చాకిరి చేయించుకొనే వారు.

మానవ హక్కులుబి ప్రకటన 20 దశాబ్దంలో లో 1948 డిసెంబర్ 10వ తేదీ ఐక్యరాజ్య సమితి ప్రపంచవ్యాప్తంగా వున్న మానవుల హక్కుల రక్షణ కొరకు ప్రపంచ మానవ హక్కుల దినోత్సవం ప్రకటించింది..ప్రపంచంలో మానవుల పై జరుగుతున్న హింసను పీడన రాజ్య హింసను అరికట్టి మానవులకు గౌరవ ప్రదమైన జీవితానికి బరోసా ‘భద్రత ను ఇస్తూ ప్రపంచ దేశాల ప్రభుత్వాలు మానవ హక్కుల పరిరక్షణకు సమగ్రమైన చట్టాలను విధానాలను సభ్య దేశాల ప్రభుత్వాలకు సూచిస్తూ ఐక్యరాజ్య సమితి ప్రతి ఏటాడిసెంబర్ 10న ‘విశ్వ వ్యాప్త మానవ హక్కుల ప్రకటన “చేసింది. ప్రపంచంలో ఏదో ఒక రూపంలో మానవ హక్కుల ఉల్లంఘనలు ఎదుర్కొంటూ బానిసత్వంలో మగ్గుతున్న మానవజాతి కి ఈ ప్రకటన గొప్ప వెలుగు అని చెప్పవచ్చు.ప్రపంచ వ్యాప్తంగా డిసెంబర్ 10వ తేదీని అంతర్జాతీయ మానవ హక్కుల దినోత్సవంగా జరుపుకుంటారు.

ఉన్నత స్థాయి జీవితం మానవ హక్కులు “ లాస్క్వి” “వ్యక్తిలోఅంతర్గతంగా నిభిడికృత మైన శక్తి యుక్తులను ఆదారంగా చేసుకొని వ్యక్తులు ఉన్నత స్థాయి లో జీవించడానికి కల్పించబడిన సామాజిక అవకాశాల మానవ హక్కులు” అని ప్రముఖ ఇంగ్లాండ్ రాజనీతిజ్ఞుడు “జి లాస్క్వి” “అని పేర్కొంటూ. వ్యక్తుల సర్వతో ముఖాభివృద్ధికి మానవ హక్కులు పునాది రాళ్ళుగా నిలుస్తాయి అన్నారు. “మానవ హక్కులుబి బిచరిత్రబి మాగ్నా కార్ట మానవహక్కులకుసంబంధించిన చరిత్రను చూస్తే వీటికి పునాది వేసింది క్రీస్తు “శకం 1215 సంవత్సరంలో ఇంగ్లాండ్

రాజు జాన్ జారీ చేసిన “మాగ్నాకార్ట” అని చెప్పవచ్చు దీనిని మొట్ట మొదటి మానవ హక్కుల ప్రకటన గా భావించవచ్చు . న్యాయ బద్ధమైన తీర్పు ద్వారా తప్ప మరేవిధమైన పద్ధతుల్లో పౌరుల స్వేచ్ఛను బందీ చేయడం” బహిష్కరించడం నిషేధం అంటూ మాగ్నాకార్ట స్పష్టం చేసింది. ఇదే అనేక ప్రపంచ విప్లవాలకు నాంది పలికిందని చెప్పవచ్చు.

రక్త రహిత విప్లవం బి మానవ హక్కులు 1688 లో జరిగిన రక్తరహిత విప్లవం ‘ 1689 లో జారీచేసిన బిల్ ఆఫ్ రైట్స్ రాజకీయ హక్కులకు పునాది వేసింది . క్రీ శ 1776 లో జరిగిన అమెరికా విప్లవం సందర్భంగా థామస్ జెఫెర్సన్ అనే రాజనీతిజ్ఞుడు చేసిన వాఖ్య “ స్వేచ్ఛా సమానత్వం తో జన్మించిన వ్యక్తి జీవితాంతం వాటిలోనే కొనసాగుతారు అన్న వాఖ్య ప్రపంచ దేశాల రాజ్యంగాలకు ఆదరంగా నిలిచింది.

ప్రజాస్వామ్యం మానవ హక్కులు 20వ శ”1917లో జరిగిన రష్యా విప్లవం ద్వారా వచ్చిన సామాజిక ‘ఆర్థిక ‘రాజకీయ న్యాయమనే అంశాలతో అనేక దేశాలు స్ఫూర్తిని పొందాయి .

రెండో ప్రపంచ యుద్ధం తర్వాత మెజార్టీ దేశాల్లో నియంతృత్వం ‘రాచరిక పాలనా’ వలన పాలన అంతమై స్వతంత్ర ప్రజాస్వామ్య గణతంత్ర దేశాలుగా ఏర్పడ్డాయి’ ఈ మార్పు మానవ హక్కులు ప్రాధాన్యత పెరిగటానికి దోహదపడ్డది.

ఐరాన బిదేశాలబృందం మానవ హక్కుల రూపకల్పనకు ఐరా ‘స 9 దేశాల బృధం తో ఒక సంఘాన్ని ఏర్పాటు చేసింది.

సంఘం చేసిన ప్రతిపాదనలు 1 మానవులు అందరూ సమానమే జాతి ‘వర్ణం ‘కులం మతం’ లింగ వివక్షణ లేకుండ ఎలాంటి రాజకీయ వివక్ష లేని జీవితం గడిపాలి.

2 వెట్టి చాకిరి భానిసత్వం అంటరాని తనం మన్నగు దురాచారాల నుండి రక్షణ పొందడం.

3విద్యా హక్కు 4 భావ ప్రకటన ‘ స్వాతంత్ర్యం హక్కు ప్రపంచంలోని అన్ని దేశాల సంస్కృతి ‘నాగరికతలను అంగీకరిస్తూ 30 అధికరణలతో 1948 డిసెంబర్ 10న ప్రపంచ మానవ హక్కుల ప్రకటన చేసింది.

ఈ ప్రకటనపై సభ్య దేశాలు నంతకం చేశాయి. ఈ హక్కులను ఉల్లంఘించిన దేశాలపై అంతర్జాతీయ సమాజం ఆంక్షలు విధిస్తుంది.

భారత రాజ్యాంగం లో పొందపరిచిన ప్రాథమిక హక్కులను మానవ హక్కుల ప్రకటన కంటే ముందుగానే భారత రాజ్యాంగం లో ని ఆర్టికల్ 19 లో మనము మానవ హక్కులను పొందపరుచు కున్నాము.ఐ ‘రా ‘స హక్కుల కంటే మనము రూపొందించిన మానవ హక్కులు బాగున్నాయని ప్రపంచ దేశాలు ప్రశంసించాయి.

మానవ హక్కులుబి ప్రాథమిక హక్కులు మన రాజ్యాంగంలో పేర్కొన్న మానవ హక్కులు భావ

ప్రకటన స్పేష ‘ అసోసియేషన్స్ ఏర్పాటు యూనియన్లు ఏర్పాటు. ఆయుధాలు లేకుండా శాంతి యుత సమావేశాలు జరుపుకోవడం ‘ సహకార సంఘం ఏర్పాటు . దేశ పర్యటన ‘ దేశంలో ఎక్కడైనా స్థిర నివాసం ఏర్పాటు కు స్వేచ్ఛ ‘పుత్తి స్వేచ్ఛ ‘వ్యాపార’ వర్తక స్వేచ్ఛ కలిగించారు.

ఈ హక్కులు ఉన్న ప్రతి పౌరుడు దేశ సార్వమౌమత్వాన్ని దేశ రక్షణ దేశ సమగ్రత విదేశీయులతో సత్సంబంధాలను’ శాంతి ‘భద్రతలు ‘సఖ్యత ‘నైతిక విలువలకు కోర్ట్ వ్యవహారాలకు విఘాతం కలిగించకుండా వ్యవహరించాలి.

ఐక్యరాజ్య సమితి మానవ హక్కుల రక్షణ కొరకు గణనీయమైన సేవా చేసినప్పటికీ ప్రపంచంలో కొన్ని దేశాలలో మతం ముసుగులో మానవ హక్కుల రక్షణకు విఘాతం కలుగుతున్న సంఘటనలు సభ్య సమాజానికి సిగ్గు చేటుగా పరిణమించింది. స్త్రీల హక్కుల ఉల్లంఘన అప్రతి హతంగా సాగుతోంది.

మానవ హక్కుల రక్షణ బి భారత్ మానవ హక్కుల విషయంలో మనదేశంలో జరిగిన కొన్ని సంఘటన వల్ల ప్రపంచంలో మనం గర్వంగా తలెత్తుకునేలా చేశాయి. త్రిపుత్ తలాక్ 370 ఆర్టికల్ రద్దు ‘కొన్ని దేవాలయాల్లో స్త్రీలకు ప్రవేశం కల్పించడం.గమనార్హం.

మతం మానవ హక్కులకు అడ్డరాకుడదు. మతం’ కులం ‘స్త్రీ పురుష ‘వివక్షణ లేకుండా మనుషులందరికీ మానవ హక్కులు సమానం గా వర్తించాలి.

కామన్ సివిల్ కోడ్ సమాన హక్కులు ప్రభుత్వం ‘కామన్ సివిల్ కోడ్ “ ప్రవేశ పెట్టి భారతీయులు అందరూ ఒకటే అన్న దాన్ని అమలుకుక్కుపించెయ్యాలి .అప్పుడు అందరికీ సమాన హక్కులు లభిస్తాయి. కామన్ సివిల్ కోడ్.వస్తే స్వేచ్ఛ స్వాతంత్ర్యాలు తో కూడిన మానవ హక్కులు భారతీయు లందరికీ సమానం అనేది ప్రపంచానికి చాటుదాం.

మన దేశంలో పేదరికం నిరుద్యోగం’ బాలకార్యకులు ‘ఆకలి చావులు ‘ ఊమెన్ ట్రాఫికింగ్ బానిసత్వము’ వెట్టి చాకిరి ‘కిడ్నాప్ రేప్ ‘కనీన వేతనాలు ‘ ఆర్థిక అసమానతల ‘సామాజిక అసమానతలను’ వలనలు దోపిడీలు ‘మహిళలపై చిన్నారి బాలికలపై అత్యాచారాలు వరుపుహత్యలు హత్యలు నర్స సాధారణమైనాయి.

ఫాస్ట్ ట్రాక్ కోర్టులు ఏర్పాటు చేయాలి గృహ హింస ‘భార్య భర్తల హత్యలు. చిన్న పిల్లల చేత పని చేయించడం.బాలికల మీద అత్యాచారాలు చేసిన వారికిదోషులకు త్వరగా శిక్ష పడేట్లు ఫాస్ట్ ట్రాక్ కోర్టులు ఏర్పాటు చెయ్యాలి. మానవ హక్కుల ఉల్లంఘనలను

పౌరసమాజం నిరంతర అప్రమత్తత తో చైతన్య వంతమై పోరాటాలు చేసి మానవ హక్కులను రక్షించుకోవాలి.

రాజకీయ పార్టీలు బి మానవహక్కుల విభాగం ప్రతి రాజకీయ పార్టీ మానవ హక్కుల రక్షణ కొరకు ప్రత్యేక విభాగాన్ని ఏర్పాటు చేసి కార్యకర్తలకు ప్రజలకు మానవ హక్కుల రక్షణ తగు జాగ్రత్తలు పట్ల అవగాహన శిక్షణ చైతన్య శిబిరాలు నిర్వహించాలి

ఉచిత న్యాయ సహాయం మానవ హక్కుల రక్షణ పోలిష్ ‘రెవెన్యూ’ న్యాయ శాఖ సమన్వయంతో మానవ హక్కుల రక్షణ కోసం ఉచిత న్యాయ సహాయం అందించాలి.మానవ హక్కుల పట్ల అవగాహన నదస్సులు నిర్వహించాలి

సూతన విద్యా విధానంలో పాటశాల ‘కళాశాల స్థాయిలో మానవ హక్కులు పాఠ్యంశంగా ప్రవేశ పెట్టాలి.

ప్రీ లీగల్ ఎయిడ్స్ క్లినిక్స్ ఏర్పాటు ప్రీ లీగల్ ఎయిడ్ క్లినిక్స్ ఏర్పరిచి పేదలకు ఉచిత న్యాయం అందించి పేదల హక్కుల రక్షణకు కావలసిన సంస్కరణలు పాలనా పరమైన సంస్కరణలు చేపట్టాలి. మానవ హక్కుల కమిషన్ ఏర్పాటు ప్రతి పౌరుడికి స్వేచ్ఛ ‘స్వాతంత్ర తో కూడిన మానవ హక్కులు సమానంగా వున్నప్పుడే మానవ హక్కుల లక్ష్యం నెరవేరుతుంది.

దేశములోని అన్ని రాష్ట్రాలలో ఏర్పడ్డ మానవ హక్కుల కమిషన్ హక్కుల సంరక్షణ కొరకు చేర్పులు చేపడుతున్నాయి. మానవ హక్కుల ఉల్లంఘనలను నుమో టో గా తీసుకుంటున్నాయి. 2019 లో తెలంగాణలో ఇంటర్మీడియేట్ ఫలితాల్లో 18 మంది విద్యార్థులు మరణిస్తే వారి ఆత్మహత్య మీద జాతీయ మానవ హక్కుల కమిషన్ సీరియస్ అయింది.

2002 లో86 వ రాజ్యాంగ సవరణ ద్వారా6 నుండి 14 సంవత్సరాల బాల బాలికల కు నిర్బుధ ప్రాథమిక విద్య అందించాలని 21 అధికరణములో పొందపరిచారు.

ఎత్తికా స్వతంత్రం’ సమాచార హక్కు ‘జీవనోపాధి పొందే హక్కు’నియంతృత్వ చట్టాల నుండి రక్షణ పొందే హక్కులను ప్రాథమిక హక్కుల్లో చేర్చి హక్కుల ఫరెరిని విస్తరించాలన్న 2002 లో నియమించిన రాజ్యాంగ పునర్ సమిక్ష కమిషన్ సూచనలతో హక్కుల ప్రాధాన్యత రోజు రోజుకు పెరుగుతోంది .కరోనా మహమ్మారి విసిరిన పంజా కు ప్రపంచ ఆర్థిక వ్యవస్థ ఆరోగ్య వ్యవస్థ కుదేలైంది.

లాక్ డౌన్ వల్ల ప్రజలకు జీవించే హక్కు తో పాటు అనేక హక్కులకు భంగం కలిగింది. అందుకే హక్కుల గురించి అందరికీ తెలియాలి. అనే ఉద్దేశం తో ఐరా‘స 2025నీ ‘ రికవరీ టెబర్ స్టాండ్అప్ ఫర్ హ్యూమన్ రైట్స్”నినాధాని ప్రకటించింది.

మానవ హక్కుల రక్షణ కోసం పాటు పడుతున్న స్వచ్ఛంద సంస్థలు పౌరసమాజం మానవుల హక్కులపై అవగాహన చైతన్యం కలిగించి మానవుల సర్వతోమఖాభివృద్ధిలో ప్రభుత్వంతో పాటు ప్రజలు సంపూర్ణ భాగస్వాములు కావాలి.

ప్రజల నిరంతర అప్రమత్తతే మానవ హక్కుల రక్షణకు శ్రీరామరక్ష. (డిసెంబర్ 10న ప్రపంచ మానవ హక్కుల 77వ వార్షికోత్సవం సందర్భంగా) నేడునూరి కనకయ్యమాజీ కరస్పాండెంట్ జస్టిన్ కుమారయ్య లా కాలేజీ కరీంనగర్ 9440245771

మిలిగిర్ పేట సర్పంచ్ గా ఏకగ్రీవంగా ఎన్నికైన సర్పంచ్ షాబుద్దీన్, గ్రామ పిద్దల ను సన్మానించిన జగ్గారెడ్డి

సంగారెడ్డి, డిసెంబర్ 08(భారత శక్తి):

సదాశివ పేట మండలం మిలిగిరిపేట సర్పంచ్ గా ఏకగ్రీవంగా ఎన్నికైన కాంగ్రెస్ పార్టీ నాయకుడు షాబుద్దీన్ ను జగ్గారెడ్డి సన్మానించారు. షాబుద్దీన్ తో పాటు ఏకగ్రీవానికి సహకరించిన గ్రామ పెద్దలు మాజీ సర్పంచ్ రామ్ రెడ్డి, శ్రీనివాస్ రెడ్డి, మధుకర్ రెడ్డి, ఏబోబు, ఉషయ్య, హన్మం త రెడ్డి, బ్రహ్మానంద రెడ్డి, యాదయ్య, నారాయణ, సంజీవ రెడ్డి, దానయ్య, యాధుల్ లను జగ్గారెడ్డి సన్మానించారు. మిలిగిరి పేట గ్రామ అభివృద్ధి కి తన పూర్తి సహాయ సహకారాలు అందిస్తానన్నారు. ఏకగ్రీవానికి సహకరించిన మిలిగిరిపేట్ గ్రామస్థులకు శుభాకాంక్షలు తెలిపారు. ఈ కార్యక్రమం లో కాంగ్రెస్ పార్టీ నియోజవర్గ ఇంచార్జ్ జూలకంటి అంజనేయులు, బ్లాక్ కాంగ్రెస్ కమిటీ అధ్యక్షుడు, సిడిసి చైర్మన్ గడిల రామ్ రెడ్డి, సదాశివపేట మండల కాంగ్రెస్ పార్టీ అధ్యక్షుడు సిద్దన్న పాల్గొన్నారు.



రాండ్ టేబుల్ సమావేశాన్ని జయప్రదం చేయండి వ్యవసాయ కార్మిక సంఘం రాష్ట్ర అధ్యక్షుడు- వరికుప్పల వెంకన్న

సూర్యాపేట (భారత శక్తి జిల్లా ప్రతినిధి) డిసెంబర్ 8:

శ్రీరామ్ సాగర్ రెండవ దశ కాలువ పేరు మార్పిడి విషయమై రేపు బుధవారం హైదరాబాద్ సోమాజిగూడ ప్రెస్ క్లబ్ లో నిర్వహించబోయే రాండ్ టేబుల్ సమావేశాన్ని జయప్రదం చేయాలని తెలంగాణ వ్యవసాయ కార్మిక సంఘం రాష్ట్ర అధ్యక్షుడు వరికుప్పల వెంకన్న పిలుపునిచ్చారు.తెలంగాణ రైతాంగ సాయుధ పోరాట యోధుడు, కరివీరాల కొత్తగూడెం ఎర్రజెండా ముద్దుబిడ్డ, గోదావరి నది జలాల అనుసంధాన కర్త, రాష్ట్రపతి అవార్డు గ్రహీత, సామాజిక న్యాయ రథసారథి ఎం సిపిఐ యూ పోలీటి బ్యూరో సభ్యుడు, అమరజీవి కామ్రేడ్ భీమిరెడ్డి సరసింహారెడ్డి మాజీ ఎంపీ పేరు శ్రీరామ్ సాగర్ కాలువకు నామకరణ చేయాలని రాష్ట్ర ప్రభుత్వం కాలువకు పెట్టిన పేరు మార్పు చేయాలనిఅన్నారు. భీమిరెడ్డి ఆలోచన వేదిక ఆధ్వర్యంలో హైదరాబాదులో సోమాజిగూడ ప్రెస్ క్లబ్బులో బుధవారం ఉదయం 11 గంటలకు జరిగే రాండ్ టేబుల్ సమావేశం జయప్రదం చేయగలరని, వామచక్ర పార్టీల నాయకుల,ప్రజాతంత్ర వాదులకు,మేధావులకు, కవులు కళాకారులకు వెంకన్న విజ్ఞప్తి చేశారు.



మాలి దేశంలో తీవ్రవాదులు మా బిడ్డను కిడ్నాప్ చేశారు రక్షించండి

-కేంద్ర హోంశాఖ సహాయ మంత్రి బండి సంజయ్ కుమార్ కు విన్నపం

కరీంనగర్, డిసెంబర్ 8(భారతశక్తి ప్రతినిధి):

పొట్ల చేతపట్టుకుని బతుకు దెరువు కోసం మాలి దేశంలో పనిచేస్తున్న నల్లమాను ప్రవీణ్ రెడి, కుమారాకుల రామచంద్రలను కిడ్నాప్లర్ల చెర నుండి విడిపించేలా చొరవ తీసుకోవాలని కోరుతూ

దాటినా ఆ దేశ ప్రభుత్వం తమకు ఎలాంటి సమాచారం కూడా ఇవ్వడం లేదని కన్నీటి పర్యంతమయ్యారు. తామంతా కూలీ వని చేసేకుంటూ పొలం వసులకు వెళుతూ జీవనం సాగిస్తున్నామని, తమ బిడ్డలను కిడ్నాప్ ఎందుకు చేశారో కూడా



బాధితుల కుటుంబ సభ్యులు ఈరోజు కేంద్ర హోంశాఖ సహాయ మంత్రి బండి సంజయ్ కుమార్ ను కోరారు. ప్రవీణ్ రెడ్డి తండ్రి జంగయ్యతోపాటు రామచంద్ర సహోద్యోగులు, స్నేహితులు పలువురు కరీంనగర్ లో కేంద్ర మంత్రిని కలిసి వినతి పత్రం అందజేశారు. యాదాద్రి భువనగిరి జిల్లా బండ సోమారం గ్రామానికి చెందిన ప్రవీణ్, ఏటీలోని కర్నూలు జిల్లాకు చెందిన రామచంద్ర మాలి దేశంలో రూబీ కంపెనీలో ఏడాది కాలంగా ఉ ద్యోగం చేస్తున్నారని వారిని గత నెల 23న మాలి దేశంలోని జె.ఎన్.ఐ.ఎం అనే తీవ్రవాద సంస్థ సభ్యులు కిడ్నాప్ చేశారని వాపోయారు. ఇప్పటి వరకు వారిద్దరి ఆచూకీ లేదని, పక్షం రోజులు

తమకు తెలియడం లేదని పేర్కొన్నారు. మాలి దేశ ప్రభుత్వంతో మాట్లాడి వారిద్దరిని కిడ్నాప్లర్ల చెర నుండి రక్షించేందుకు తగిన చర్యలు తీసుకోవాలని కోరారు. సానుకూలంగా స్పందించిన కేంద్ర మంత్రి బండి సంజయ్ భారత విదేశాంగ శాఖ మంత్రిత్వ శాఖలయ అధికారులతో మాట్లాడారు. మాలి ప్రభుత్వంతో సంప్రదింపులు జరిపి కిడ్నాప్లర్ల చెర నుండి తెలంగాణ వాసులను రక్షించేలా చర్యలు తీసుకోవాలని సూచించారు. ఈ సందర్భంగా బండి సంజయ్ బాధిత కుటుంబ సభ్యులు, స్నేహితులతో మాట్లాడుతూ... ప్రవీణ్, రామచంద్రలను కిడ్నాప్లర్ల చెర నుండి విడిపించేందుకు మాలి దేశంతో సంప్రదింపులు జరిపి తగిన చర్యలు తీసుకుంటున్నట్లు తెలిపారు.

Printed, Published and Owned by Kesaram Penta Reddy on behalf of Sri Muktheswara Publications, Published & Printed at Sri Muktheswara Publications., D.No. 4-31-2, Balaji Nagar, Kurnool - 518006, Andhra Pradesh. Fax: 040-24054446, Cell: 9440265569 Email: bharathasakti@gmail.com, APTEL/2013/50559, Editor: Kesaram Penta Reddy